

ב"ה

**אין ליכט
פון תורה**

ספר

**אלע משלים פון
דובנער מגיד**

ברך ב' - חלק ה'
אידיש

138

**הוצאת אמונה
ברוקלין נוא יארק,
שנת תשמ"א לפ"ק**

אלע משלים פון דובנער מגיד

געזאמעלט און איבערגעזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
ת ש ר “ ק

אין צוויי טייל

צווייטער טייל

ניו יארק

TASHRAK PUBLISHING CO.

187 East Broadway, New York

תרפ"ה

דעם דזבנער מגיד'ס משלים

צווייטער טייל

253	אן ארימאנ'ס גליק	164.
255	א לעבען אהן חשבון	165.
256	דער בלינדער גנב	166.
258	ווער האט געצאהלט מעהר	167.
259	פאר א גנב איז ניטא קיין שלאס	168.
260	די צוויי סוחרים	169.
262	ניט געווען וואס מקנא צו זיין	170.
263	ווען עס פעהלט דער פינטעלע	171.
264	דער פייפער	172.
266	די בעסטע אכסניא	173.
267	א פעהיגער מענש	174.

זייט	
268	175. ער וואקסט א דלפון
270	176. דעם איידימ'ס מענה
271	177. ניט דער ריכטיגער וואונש
273	178. ווען א פאטער פרעהט זיך
274	179. אריינגעלייגט א תירוץ אין מויל
276	180. די פורים סעודה ביים רב
278	181. דער ארימער בעל חוב
279	182. פערשידענע מענשען, פערשידענע צייטען
281	183. ווען קינדער מוזען העלפען
282	184. דער שלימפל
284	185. א געזינדעל קיין עין הרע
285	186. וואס מייגט דעם דאקטאר א געזונטער מענש ?
287	187. א דאפעלטער לויין
288	188. ניט רייס און ניט פערריכט
289	189. דער נארישער ישוב'ניק
290	190. ווען די פערד לויפען
291	191. זיין אייגענע שמוץ
292	192. א גאנצע זאך
293	193. בעקומען אפעטיט
294	194. האט אויגען, אבער זעהט ניט
295	195. אן ארימאן מאך מען אויך ניט טרויען
296	196. גע'גנב'עם ביי א מאמען
297	197. א קראם מיט כל טוב
298	198. א דאקטאר מיט א ווייטער אויג
300	199. דער פוילער ארכייטער
301	200. א שמאדט פון לויטער רייכע און געזונטע
302	201. ער ווייס ניט וואס צו בעטען
303	202. דער שמומער בעל-עגלה
304	203. דער דאקטאר און זיינע פאציענטען
305	204. אייגענע שונאים ערגער פון פרעמדע

306	205.	עם איז דא אויף וואס צו קלאגען.
307	206.	די טייערע מתנה
308	207.	דער זייטיגער פערדינסטעל
309	208.	די מסירה
310	209.	פאר א מאמען שעהמט מען זיך נישט
311	210.	ברוגז געמאכט דעם גנב
312	211.	א שלעכטער צאהלער
313	212.	צוויי ארימע-לייט
314	213.	וואס טויג איהם עטיקעטע?
316	214.	אייגענע און פרעמדע
317	215.	דער גוטער דאקטאר

164

אן ארימא'ס גליק

א מלך האט געוואוינט אין א שטאדט וואס איז געוועזן בעזעצט דורכאויס פון בעלי מלאכה. און געוועהנליך, א בעל-מלאכה איז אן ארימא, אבער דער מלך האט יעדען איינעם געגעבען ארבייט און גוט בעצאהלט. און יעדער בעל-מלאכה איז געווארען רייך פון די ארבייט וואס ער האט געמאכט פאר'ן מלך.

איינמאל איז דער מלך געגאנגען שפאצירען איבער'ן שטאדט און זיינע אויגען האבען געטראכט די פייד-ברוקירטע גאסען און די שעהנע הייזער. עס איז געווען דייטליך צו זעהן אז די איינוואוינער לעבען אלע בעקוועם און עס פעהלט זיי קיין זאך נישט. אבער אזוי ווי ער געהט ווייטער, דערזעהט דער מלך אז אלטע הייזער, א האלב-איינגעפאלענע חורבה, וועלכע איז געווען פערוואקסען מיט מאד, און פון אויבען א שטרויענער דאך, איז וועלכען די שטרוי איז געווען האלב צופולט. דער מלך איז צוגעגאנגען נאכהנט צו דער חורבה און האט אריינגעקוקט דורך א פענסטער. האט ער געזעהן אז ארימע פאר פאלק מיט סינדער, אלע האלב-נאקעט און בארפוס. און איז הויז איז נישט געווען קיין מעבעל, אויסער א צובראכענער טיש מיט א פאר בענקלעך.

דער מלך האט שטארק רחמנות בעקומען אויף דעם ארימא. ער איז אריינגעקומען און האט דעם ארימא געפרעגט: „פארוואס ביזטו ארימער פון אלע מענשען פון דער שטאדט?“ האט דער ארימא געענטפערט: „ווייל זיי אלע זיינען בעלי-מלאכה. יעדער איינער פון זיי האט א פרנסה

איז די הענה, אבער איד האב גארנישט און קען גארנישט.
דערפאר בין איד געבליבען א דלפון, א סבצו."

וואס האט דער מלך געטאהן? ער האט צוזאמענגע-
רופען זיינע בעסטע ארבייטער און האט צו זיי געזאגט:
"איד וויל אז איהר זאלט מיר אויסבויען א הויז וואס זאל
זיין עפעס א נייעס, אזא וואס איהר האט נאך קיינמאל נישט
געמאכט." האבען די ארבייטער געענטפערט: "צו מאכען
עפעס א נייעס איז זעהר שווער, וויל די בעסטע פלענער
האבען מיר שוין אויסגעניצט."

"איד וועל אייד ערקלערען וואס איד וויל," האט דער
קעניג געזאגט. "בין יעצט האט איהר אלץ געבויט רייכע,
גרויסארטיגע פאלאסטען; יעצט וויל איד אז איהר זאלט מיר
אויסבויען א הילצערנע הויז, וואס זאל אויסזעהן ווי די וואוי-
נונג פון אן ארימע מענשען, א האלב-איינגעפאלענע חורבה,
פערוואקסען מיט מאד, און דער שטרויענער דאך זאל זיין
פול מיט לעכער. אינווייניג זאלט איהר מיר מאכען א צו-
בראכענעם טיש מיט א פאר צופאלענע בענקלעך. איז הויז
זאלען זיך געפינען גיפסענע פיגורען, וואס זאלען פארשטעלען
אן ארימע פאמיליע, האלב-נאקט און בארפוס, און אלעס
זאל זיין אזוי ריכטיג ווי אין לעבען."

זיינען די ארבייטער ארויס איבער'ן שטאדט זוכען א
מאדעל, עס הייסט אזא ארימע הויז, וועלכע זיי זאלען קענען
נאכמאכען. זיי האבען געפונען די ארימע הויז וואס דער
מלך האט געזעהן, און די הויז איז זיי זעהר שטארק געפעלען
געווארען, וויל דאס איז געווען אזוי ריכטיג ווי דער מלך
האט זיי פארגעשטעלט. האבען זיי פארגעשלאגען אז דער
ארימאן זאל זיי די הויז פערקויפען. איז אנפאנג האט דער
ארימאן געמיינט אז זיי לאזען פון איהם, אבער ווען זיי
האבען איהם ערקלערט צו וואס פאר א צוועק זיי דארפען
זיין חורבה, האט ער זיך נישט געפילט צו בעמען א גומען
מסכה.

די ארבייטער האבען איהם אבגעשאטען מיט גאלד פאר דער חורבה, און נאכדעם האבען זיי דעם ארימאן מיט זיין גאנצע הויז-געזינד געפיהרט צו א גרויסען סינסטלער, וועל-כער האט פון זיי נאכגעמאכט אזעלכע פיגורען ווי זיי, און דערפאר האט דער ארימאן ווידער בעקומען א סך געלט און איז זעהר רייך געווארען, ווייל דער גאנצער ציעל פון דעם סעניג איז געווען רייך צו מאכען דעם ארימאן.

נ מ ש ל

די הימלען זיינען די שעהנסטע פאלאסטען, די הויכע וועלטען בעקומען זייער השפעה פון דעם גרויסען מלך און זיי האבען אלעס. נאר דער מענש וואס וואוינט אונטען, אויף דער נידעריגער ערד, איז ארים איז גייסט. האט דער איי-בערשטער געהייסען אז מען זאל פאר איהם בויען א משכן און אירען זאלען געבען גאלד און זילבער פאר'ן משכן, וואס איז הימל'ל האט עס גאר קיין ווערט נישט, נאר דער צוועק איז, אז דער מענש זאל דערפאר בעקומען גוט בעלוינט פון הימל'ל.

165

א לעבען אהן חשבון

אמאל איז געווען א סוחר, וואס האט געפיהרט א ניש-סשה'דיגען געשעפט, אבער ער האט נישט געקענט רע-כענען און האט נישט געוואסט פון בוכהאלטעריע, נאר דער געשעפט האט זיך געדריעהט אהן חשבון.

איינמאל האט זיך געמאכט אז א גרויסער סוחר איז דער זעלבער שטאדט, וועלכער איז געווען זעהר רייך און האט געפיהרט זיין געשעפט מיט חשבון, מיט א בוכהאלטער,

האט באנקראטירט און די סרעדריטארען האבען צוגענומען אלעס וואס ער האט פערמאגט. ווען דער פלענערער סוחר האט זיך פון דעם דערוואוסט, האט ער גענומען ברעכען מיט די הענד און זיך שלאגען קאפ אן וואנד.

„וועה איז מיר!“ האט ער געזאגט. „ווען אזא גרויזער סוחר, וואס האט געפיהרט זיין געשעפט מיט חשבון, האט זיך ארויסגעוויזען צו זיין אן ארימאן, היינט ווי איז שוין איד, וואס איד בין א קליינער סוחר און האב מיין געשעפט געפיהרט אהן חשבון, בין איד דאך זיכער א קבצן און וועל זיכער האבען א שווארצען סוף!“

נ מ ש ל

ווען מיר זעהען גרויסע צדיקים, וואס לעבען מיט חשבון, ווערען בעשטראפט פאר זייערע זינד, היינט ווי דארפען מיר שוין, קליינע מעגשעלער, וואס לעבען אהן חשבון, מורא האבען פאר שטראף.

166

דער בלינדער גנב

אמאל איז געווען א בלינדער גנב, און כאטש ער האט ניט געקענט זעהן פלעגט ער אבטאהן די גרעסטע גנבות וואס די זעהענדיגע האבען ניט געקענט אבטאהן. איינמאל האט מען איהם געפרעגט: „ווי אזוי קענסטו אויסשטעלען דיין האנד עפעס צו לאטכענען? מילא אז דו זעהסט ניט, זעהסטו ניט, אבער אנדערע זעהען דיר יא, היינט ווי האסטו קיין מורא ניט אז מען זאל דיר כאפען ביי דער גנבה?“ „איד וועל אייד ערסלערען ווי אזוי איד טוה“, האט דער גנב געענטפערט. „איד ווייס אז איד האב א נאמען אין

שטאדט פאר א גרויסען גנב. אלע קענען מיר, אפילו קינדער
 אין די וויגען. און אז איר קום אריין אין א הויז, הער איר
 ווי מענשען זאגען: „אט איז ער געקומען, דער בלינדער
 גנב! אט איז ער געקומען עפעס לאטכענען.“ ווייס איר אז
 דא געפינען זיך מענשען און איר טראג זיך אב מיט א
 ביטער הארץ. אבער ווען איר קום אריין אין א הויז און
 עס איז שטיל, קיינער זאגט גארנישט, קיינער רעדט גאר-
 נישט, דאן ווייס איר אז קיינער איז נישט אין הויז, און
 דאן נעהם איר צו וואס נאר איר קען טראגען מיט זיך.“

ג מ ש ל

אזא גנב קען אבער אמאל מאכען א טעות. ער קען
 אריינקומען אין א הויז, און ווייל ער הערט קיינעם נישט
 ריידען מיינט ער אז קיינער איז אין הויז נישט. אבער איז
 אמת'ן זיצט דארט איינער וואס האלט אז אויג אויף איהם
 און שווייגט, כדי דער גנב זאל מיינען אז קיינער איז נישט
 און ער זאל דעם גנב קענען כאפען ביי דער האנד. אזא
 טעות האט געמאכט טיטום הרשע. ווען ער איז אריין אין
 בית-המקדש און האט געזעהן אז דער אייבערשטער שווייגט,
 האט דער רשע געמיינט אז דער בעל-הבית, כביכול, איז
 אוועק פון דער היים, און ער האט גענומען בערויבען די בלי-
 קודש און טאנען מעשים תעתועים. עס איז איהם אבער נישט
 איינגעפאלען אז דער בעל-הבית האט געשווייגען און האט
 איהם געלאזט גנב'ענען, כדי איהם צו כאפען ביי דער האנד
 און איהם נאכדעם קענען בעשטראפען.



167

ווער האט געצאהלט מעהר?

איינער איז אריינגעקומען אין א קראם קויפען א זייגער. האט ער דארט געפונען נאך איינעם וואס האט געהאנדעלט א זייגער און האט פאר איהם בעצאהלט צוואנציג רענדלעך. נאכדעם ווי יענער קונה איז ארויס, האט ער געזאגט צום קרעמער: „וויפיעל וועט איהר ביי מיר געהענען פאר אזא זייגער?“ האט דער קרעמער געענטפערט: „ביי אייד וועל איך געהענען בלויז פופצעהן רענדלעך.“

האט ער צוגענומען דעם זייגער פאר פופצעהן רענדלעך, אבער ארויסגעהענדיג האט ער זיך גענומען פרענען אזעלכע שאלות: זאל איך דענקען אז צוואנציג רענדלעך איז דער ריכטיגער פרייז פון זייגער, האט יענער בעצאהלט דעם ריכטיגען פרייז און איך האב געכאפט א גרויסע מציאה. אבער זאל איך דענקען אז פופצעהן רענדלעך איז דער ריכטיגער פרייז פון זייגער, האב איך ניט געכאפט קיין מציאה און יענער האט א סך איבערגעצאהלט.

ג מ ש ל

ווען מיר ווילען פערגלייכען אונזער לעבען צו דעם לעבען פון אונזערע עלטערען, קומט אונז אויס איבערצופרענען די פראגע פון די חכמי התלמוד: „אם הראשונים כמלאכים אנו בכני אדם,“ אויב אונזערע עלטערען האבען זיך אויפגעפיהרט אזוי ווי מלאכים, זיינען מיר מיט אונזער אויפפיהר ניט מעהר ווי מענשען. „ואם הראשונים בכני אדם, אנו כחמורים,“ אבער אויב אונזערע עלטערען האבען זיך אויפגעפיהרט ניט מעהר ווי מענשען, זיינען מיר בלויז חמורים.

168

פאר א גנב איז ניטא קיין שלאם

אמאל זיינען געווען צוויי שכנים, ביידע ארימע-לייט. איינער איז געווען א האלצהעקער און דער אנדערער איז געווען א גנב. דער האט געהאט טעכטער און דער האט געהאט טעכטער. אז די מיידלעך זיינען אויסגעוואקסען און געווארען כלה-מוידען, פלעגען דעם האלצהעקערס טעכטער קריגען חתנים און חתונה האבען, אבער דעם גנב'ס טעכטער פלעגען בלייבען זיצען.

זאגט איינמאל דער גנב צום האלצהעקער: „זעה, דו ביזט דאך אזא ארימאן ווי איד, טא ווי קומט דאס אז דו ניכסט דיינע טעכטער נרו און דו מאכסט פאר זיי לייטישע חתונות, — וואו נעהמסטו דאס געלד אויף דעם?“

האט דער האלצהעקער אזוי דערצעהלט:

„איד ביז זיך נוהג, אז ווי א קינד ווערט ביי מיר גע- בורען מאד איד פאר איהר א קליין קעסטעלע מיט א שלאם אויף דעם, און פון אויבען אויף דער קעסטעלע א לעכעל, דורך וועלכע איד ווארף אריין יערען טאג א קליינע מטבע, יויפיעל נאך איד קען אבשפארען, און ביז דער צייט ווען די מיידעל ווערט שוין א כלה-מויד קלייבט זיך אז א היבשע סומע געלד. פאלג מיר, טוה אזוי ווי איד און קריג זיך אויך אזא קעסטעל מיט א שלאם און קלייב אין דעם נרו פאר דיינע טעכטער.“

ווען דער גנב האט געהערט די עצה האט ער זיך צולאכט. „וואס טוין מיר א שלאם,“ האט ער געזאגט. „וואס פאר א ווערטה האט ביי מיר א שלאם? און ווי וועל איד זיך קענען איינהאלטען ניט אויפצוברעכען די קעסטעל ווען עס

וועט אויף דעם היינצען א שלאס? גרויסע שלעסער האבען
 ביי מיר קיין ווערטה נישט, היינט וואס א בעטרעה האט שוין
 אזא קלייניקער שלעסעל?"

נ מ ש ל

א פרומער איד, ווען ער נישט זיך א נדר, וועט ער עס
 האלטען. אבער א רשע, ווי קען ער האלטען א נדר, אז אפילו
 די הארבסטע געוועזען פון דער תורה פאלגט ער נישט?

169

די צוויי סוחרים

צוויי סוחרים זיינען געווען אין איין שטאדט. ביידע
 האבען געהאנדעלט מיט די זעלבע סחורה. איינער פלעגט
 האנדלען מיט זיין אייגענעם ביסעל קאפיטאל, און האט קיין
 סאל נישט געוואלט זיך דרעהן דעם קאפ מיט לייזען און
 בארגען פון אנדערע מענשען. דער אנדער סוחר האט גע-
 פיהרט א גרויסען געשעפט, און אזוי ווי ער האט נישט געהאט
 גענוג אייגענעם קאפיטאל, פלעגט ער לייזען געלד ביי פריינד
 און פלעגט אויך געהען א סך סחורה אויף בארג.

איינמאל, אז דער קלענערער סוחר איז געווען אין וועג,
 איז איהם אויסגעקומען צו פערבלייבען אויף דער נאכט
 אין אן אכסניא. ער האט אריינגעפיהרט זיין וואגען אין
 הויף, געגעבען זיין פערד א ביסעל היי און האבער, און
 נאכדעם ווי ער אליין האט עפעס גענומען צו עסען, האט
 ער זיך געלייגט שלאפען.

ווי נאך ער האט זיך אוועקגעלייגט, האט זיך דערהערט
 א רעש פון שווערע רעדער און דער קלאפען פון פערדישע

פיס. און באלד איז אריינגעקומען דער בעל-הבית פון דער אכסניא אין צימער און האט געזאגט צום סוחר: „זייט אזוי גוט, רב קרוב, שטעהט אויף און שלעפט ארויס אייער וואגען פון הויף, ווייל עס קומט א גרויסער סוחר מיט עטליכע וואג-גענם און פערד און ער דארף האבען דעם פלאץ, און איהר אליין וועט מוחל זיין ארויסציהען פון דעם צימער און איד וועל פאר איד מאכען א געלעגער אויפ'ן בוידים, ווייל פון יענעם גרויסען סוחר לייז איד זעהר פיעל.“

אז דער קליינער סוחר איז ארויס אין הויף האט ער דערזעהן ווער דאס איז אנגעקומען. דאס איז געווען יענער סוחר, וואס פיהרט זיינע גרויסע געשעפטען מיט פרעמדע געלד און אויף בארג, און פאר יענעם האט ער דאס געדארפט מאכען פלאץ. ער האט אבער געמאכט א שווייג און ניט גע-זאגט קיין ווארט, כאטש איז הארצען האט עס איהם שטארק פערדראסען.

אין א צייט ארום האבען די קרעדיטארען פון דעם גרויסען סוחר אנגעהויבען צו מאהנען זייער געלד און איהם שטארק צו דריקען, און אזוי ווי ער האט ניט געהאט מיט וואס צו בעצאהלען זיינע חובות, האבען איהם די קרעדי-טארען פערקלאגט און ער האט געמוזט זיצען אין תפיסה. גוטע פריינד האבען זיך אויף איהם מרחם געווען און זיינען ארויס קלייבען פאר איהם נדבות, אום איהם צו בעפרייען. און אזוי ווי די גוטע פריינד זיינען ארומגעגאנגען זיינען זיי אויך אריין צו דעם קלענערען סוחר, וועלכער האט אמאל גע-מוזט אבטרעטען זיין פלאץ אין אכסניא פאר דעם גרויסען סוחר. און ווען דער קלענערער סוחר האט אויסגעהערט די געשיכטע און זיך דערוואוסט וואס מיט יענעם סוחר איז געווארען, האט ער אויסגערופען: „געבענשט זאל זיין דער אייבערשטער, וואס האט אין מיר אריינגעגעבען א ווילען צו זיין צופריעדען מיט דעם וואס איד האב און ניט צו פער-לאנגען קיין פרעמדעם!“

נ מ ש ל

ווען משיח וועט קומען און דער אייבערשטער וועט
משפט'ן די גאנצע וועלט, וועלען די חיות, בהמות און אלע
שטומע בעשעפענישען זיך פרעהען וואס זיי זיינען פער-
בליבען געמיין און ארים אין פערשטאנד, און צוליעב דעם
האבען זיי ניט געדארפט טראגען אויף זיך אזא גרויסע פער-
אנטווארטליכקייט ווי דער מענש.

170

ניט געווען וואס מקנא צו זיין

צוויי מענשען זיינען אמאל געפאהרען אין איין וועג.
איינער איז געפאהרען אין א לייכטער קארעטע, וואס איז
געווען געשפאנט מיט צוויי גוטע, שטארקע פערד, אזעלכע
וואס קענען גוט לויפען; דער אנדערער איז געפאהרען אין
אן איינפאכען וואגען און עס האט איהם געשלעפט אן אלטע,
אויסמאטערטע קליאטשע, קוים וואס זי האט זיך געריהרט.
עס פערשטעהט זיך אז דער וואס האט זיך געשלעפט
איז דעם פראסטען וואגען מיט דער קליאטשע האט מקנא
געווען יענעם וואס איז געפאהרען שנעל מיט די טייערע
פאר פערד. דאס איז אבער געווען גאר אין אנהויב פון
דער רייזע, אבער שפעטער, נאכדעם ווי דער מיט די שנעלע
פערד איז שוין אוועק ווייט, גאנץ ווייט, האט דער וואס
איז געפאהרען מיט דער אלטער קליאטשע אויסגעפונען אז
ער, אזוי ווי יענער, האבען ביידע פערבלאנדזשעט און זיינען
אוועק ניט אין דעם ריכטיגען וועג. האט ער זיך געפרעהט
מיט דעם וואס ער האט ניט פיעל צו פאהרען צוריק אום
צו קומען אויפ'ן ריכטיגען וועג, אבער יענער, וואס איז שוין

אוועק גאנץ ווייט, וועט האבען א לאנגע וועג צו קומען צוריק.

נ מ ש ל

עס טרעפט אמאל אז דער צדיק איז א וויילע מקנא דעם רשע וואס ער לעבט אזוי בעסוועהם און שטופט זיך דורך די וועלט אזוי גלאט, אהו צרות, אהו שוועריגקייטען. אבער דערפאר אז דער צדיק בעגעהט אמאל א פעהלער, איז איהם לייכטער צו קומען צוריק אויף דעם ריכטיגען וועג, ווי דעם רשע, וועלכער פערפאהרט שוין צו ווייט.

171

ווען עס פעהלט דער פינטעלע

א בעריהמטער ארכיטעקט האט בעקומען צוגעשיקט פון אן אנדער ארכיטעקט, איז א ווייטער לאנד, א פלאן פאר א גרויסען פאלאסט. האט דער ארכיטעקט געגעבען איינעם פון זיינע געהילפען, אז ער זאל פון דעם פלאן מאכען א קאפיע. דער געהילף האט די קאפיע געמאכט און האט עס דערלאנגט צו זיין בעל-הבית. דער ארכיטעקט האט די קאפיע גוט בעטראכט. אלעס איז געווען פינקטליך קאפירט, אבער איז דעם פונדאמענט האט געפעהלט א קלייניגקייט — א פינטעלע. האט דער ארכיטעקט גענומען שרייען און זיך בייזערען אויף זיין געהילף פאר דעם פעהלער. „איד פערשטעה ניט,“ האט דער געהילף געענטפערט, „צוליב אזא קליינע פינטעלע געפעלט אייד שוין ניט דער גאנצער פלאן?“

„דו, נאר איינער!“ האט דער ארכיטעקט אויסגערופען. „אויפ'ן פלאן איז דאס בלוין א פינטעלע, אבער אז עס קומט

צו בויען דעם פאלאסט אין דאס א וויכטיגער טייל פון דעם
פונדאמענט. און אט צוליעב דעם וואס עס פעהלט איין
פינטעלע, קען די גאנצע געביידע זיין א דורכפאל.

נ מ ש ל

דער אייבערשטער האט בעשאפען פיעלע גרויסע וועל-
טען, און ער האט אויך בעשאפען דעם מענשען, וועלכער
איז א קליינע וועלט, אן „עולם קטן“, וואס ענטהאלט אין זיך
אין א פערקלענערטער מאס אלעס וואס עס געפינט זיך אין
די גרויסע וועלטען, און ווען דער מענש זינדיגט ווערט אין
איהם א פנימה — עס פעהלט א פינטעלע, און צוליעב דעם
וואס עס פעהלט א פינטעלע אין דער קליינער וועלט, קען
חרוב ווערען א גרויסע וועלט.

172

דער פייפער

זיבען יאהר איז א זיידענער יונגערמאנטשיק געזעסען
ביי זיין שווער אויף קעסט, און נאכדעם, אז ער איז פון
קעסט אראב, האט ער זיך אוועקגעלאזט איבער דער וועלט
זיכען עפעס א פרנסה, אדער א שטעלע. א ביסעל געלד האט
ער אפילו געהאט ביי זיך, אבער, אזוי ווי ער האט קיין מסחר
קיינמאל ניט געלערנט, האט ער ניט געוואוסט פאר וואס זיך
צו נעהמען.

איינמאל קומט ער אן אין א גרויסער שטאדט, איז
דארט צו יענער צייט געווען א שריפה. מענשען זיינען גע-
לאפען פון אלע זייטען און עס האט זיך געטומעלט, אבער
דער יונגערמאן האט דאס ווייניג בעטראכט, דען ער האט
זיך פעראינטערעסירט אין א מאדנער סצענע, וואס ער האט

נאך אויף זיין לעבען ניט געזעהן. אויף א הויכען טורעם איז געשטאנען א מאן און געבלאזען איז א פייעל, געבלאזען שטארק און נאכאנאנד. און ער האט געבלאזען אזוי לאנג, ביז עס האט אויפגעהערט צו ברענען.

„אי,“ זאגט דער יונגערמאן, „וואס פאר א טייערער פייעל דאס איז! אז מען בלאזט איז איהם ווערט דער גרעסטער פייער אויסגעלאשען. איד וועל אבקויפען דעם פייעל און מיט דעם מאכען א געשעפט. וואו עס וועט זיין א שריפה, וועל איד בלאזען איז דעם פייעל און די שריפה פערלעשען, און מען וועט מיר דערפאר אבגילטען!“

האט ער אנגעבאטען דעם מאן מיט דער פייעל, אז ער זאל איהם דאס פערקויפען פאר א גוטען פרייז. און דער בלאזער האט עס איהם פערקויפט.

דער יונגערמאן איז געקומען אהיים זעהר פרעהליך און האט דערצעהלט אז עס האט זיך איהם געמאכט א זעהר גוטער געשעפט, אבער דערווייל סען ער נאך ניט אויסזאגען וואס דאס איז.

א קורצע צייט שפעטער האט אויסגעבראכען א פייער אין דער שטעדטעל וואו דער יונגערמאן האט געוואוינט. האט ער ארויסגענומען דעם פייעל, האט זיך אוועקגעשטעלט אין מיטען גאס און האט גענומען בלאזען. האט ער גע-בלאזען און געבלאזען אזוי לאנג ביז ער איז פערמאטערט געווארען בלאזענדיג, אבער דער פייער האט ארומגענומען די שטעדטעל פון אלע זייטען און מעהר ווי א העלפט פון די הייזער זיינען חרוב געווארען ביז'ן גרונד.

זעהענדיג אז דער פייעל האט ניט געהאלפֿען, איז דער יונגערמאן געפאהרען צוריק אין יענער שטאדט, וואו ער האט דעם פייעל געקויפט, האט אויסגעזוכט דעם וואס האט עס איהם פערקויפט און געזאגט:

„גיב מיר צוריק מיין געלד. דער פייעל איז א שווינדעל.“

ביי אונז איז געוון א שריפה, איר האב געבלאזען, דער פייפער
האט אבער ניט געהאלפן.

„שומה איינער!“ האט יענער אויסגערופען. „דער פיי-
פער קען קיין פייער ניט לעשען. ער איז געמאכט געווארען
צו רופען די פייער-לעשער, אז זיי זאלען קומען און לעשען.
אויב איז דיין שטערמעל זיינען ניטא קיין פייער-לעשער,
קען דער פייפער גארניט העלפן.“

נ מ ש ל

דער שופר איז א מיטעל צו מאכען שטום דעם שטן.
אבער די וואס מיינען אז דער שופר אליין איז דער מיטעל
און קיין תשובה דארף מען ניט מאכן, האבען א גרויסען
טעות.

173

די בעסטע אכסניא

א רייכער סוחר פון א גרויסער שטאָט איז דורכגע-
פאָהרען א קליין שטערמעל און איהם איז דאָרט אויסגעקור-
מען צו נעכטיגען. איז ער אריינגעפאָהרען אין א הויז מיט
א שילד אויפ'ן טהיר וואָס האָט אָנגעצייגט אז דאָס איז אַן
אכסניא, און האָט זיך דאָרט אָבגעשטעלט. ווען ער האָט
דאָרט בעטראַכט די צימערען האָט ער געזעהן א שרעקליכען
דלות. און ווען מען האָט איהם דערלאָנגט עסען און ער האָט
געזעהן די צובראָכענע טעלער און די צובויגטע לעפּעל, גאָר
פּעל און מעסער און דעם אַרימען מאָהלצייט מיט די פּער-
דארטע ברויט, האָט איהם אָבגענומען דער אפּעטיט. ער
האָט ניט געוואוסט צי די גאַנצע שטערמעל איז אזוי אַרים,
אָדער ער איז אריינגעפאָהרען אין אזא אכסניא. האָט

ער איבערגעלאזט זיינע זאכען און איז אַרויס איבער'ן שטערטעל זוכען א בעסערע אכסניא, אָבער יעדען איינעם וועמען ער האָט געפרעגט, "וואו איז דאָ א גוטע אכסניא?" האָט איהם געענטפערט: "איהר זוכט א גוטע אכסניא? אַט דאָרט, אויף יענער גאס, איז די בעסטע אכסניא אין דער וועלט. צימערען אַזוי ווי ביי א קיסר און עסען פון כל טוב, מאכלי מלכים!"

די אכסניא וואָס זיי האָבען איהם רעקאָמענדירט איז טאָקע געווען די אין וועלכער ער איז פערפאַהרען. דאָן האָט דער סוחר פערשטאַנען אז די גאַנצע שטערטעל בעשטעהט פון גרויסע אַרימע לייט, דליתים, נעבעך, וואָס ווייסען ניט פון בעסערס.

נ כ ש ל

דעם מענשען'ס בעגריף פון לוקסוס און וואוילטאָג איז לויט די סביבה אין וועלכער ער לעבט.

174

א פעהיגער מענש

ביי א גרויסען סוחר האָט פאר יאָהרען לאנג געדיענט א משרת אין זיין געשעפט. ווען דער משרת איז שוין גע-וואָרען אַלט, האָט דער סוחר צוגענומען נאָך א משרת, א יונגען מאַן, און ער האָט איהם געצאָהלט דריי מאָל אַזוי פיעל ווי ער פלעגט צאָהלען דעם אַלטען משרת. דער אַלטער האָט פאַר אַ לאַנגע צייט די זאך געשטיקט ביי זיך אין האַר-צען, אָבער איינמאָל אז עס האָט איהם שטאַרק אָנגעוויי-טאָגט, האָט ער זיך ניט איינגעהאַלטען און האָט געפרעגט דעם בעל הבית: "זאָגט מיר, איך בעט אייך, מיט וואָס איז

אט דער יונגער שנעק בעסער פון מיר? איך ארכייט שוין ביי אייך באלד 30 יאהר, און ער איז דאָ ערשט צוויי חדשים, קריגט ער דריי מאָל אזוי פיעל געהאַלט ווי איך."

"איך וועל דיר באלד צייגען פאַרוואָס איך צאָהל איהם מעהר," האָט דער סוחר געענטפערט. "אַבער דערווייל, זיי אזוי גוט, געה אַרויס אין גאָס, דאָרט ציהען זיך עטליכע פוהרען אין וועג. פרעג נאָך וואָס דאָס זיינען פאר פוהרען." דער אַלטער איז אַרויס און איז באלד צוריקגעקומען מיט אַ תשובה: "די פוהרען פיהרען האַלץ."

"וואָס איז דאָס פאר אַ האַלץ?" האָט דער סוחר גע-וואָלט וויסען.

דער אַלטער איז ווידער אַרויס אין גאָס פרעגען און איז צוריקגעקומען מיט אַ בעריכט: "אַ טייל פון די האַלץ איז צו בויען הייזער, און אַ טייל צו מאַכען מעבעל." "צו וועמען געהערט די האַלץ?" האָט דער סוחר גע-פרעגט.

איז דער אַלטער אַרויס אַ דריטען מאָל און האָט גע-בראַכט דעם נאָמען פון דעם סוחר צו וועמען די האַלץ האָט געהערט.

"יעצט זעץ זיך אוועק דאָ און איך וועל דיר עפעס צייגען," האָט דער בעל-הבית געזאָגט.

דער בעל-הבית האָט צוגערופען דעם נייעם משרת און האָט איהם געהייסען אַרויסגעהן אין גאָס און אויסגעפינען, וואָס זיינען דאָס פאר פוהרען וואָס פאָהרען דאָרט. דער משרת האָט זיך אַ ביסעל געזאַמט, און אז ער איז צוריק אַריין האָט ער אָנגעגעבען אויף איין מאָל אַ פולען בעריכט: די פוהרען פיהרען האַלץ, אַ טייל איז פאר בויען הייזער און אַ טייל צו מאַכען מעבעל. די האַלץ געהערט צו יענעם און יענעם סוחר. אזוי פיעל האָט ער בעצאָהלט פאר די האַלץ, אזוי פיעל וועט ער האַבען הוצאות ביז ער וועט עס בריינגען צום אָרט און ער האַפט צו בעקומען אזא און אזא מקח.

„יעצט.“ האט דער סוחר געזאגט צום אלטען משרת.
 „קענסטו זעהן דעם אונטערשייד צווישען איהם און דיר.
 מיט איין גאנג האט ער אויסגעפונען מעהר ווי דו האסט
 אויסגעפונען אין דריי מאל געהן. נו, איז ער נישט ווערטה
 דריי מאל אזוי פיעל געהאלט ווי דו?“

נ מ ש ל

מיט א פעהיגען מענשען איז נישט זיך צו שאפען.

175

ער וואקסט א דלפון

איז א גרויסער שטאדט איז געווען א האטעל וואס איז
 געווען דער גרעסטער און רייכסטער פון אלע האטעלען. דאָרט
 האָט אימער געשפּיעלט מוזיק און זינגערס האָבען דאָרט גע-
 זונגען. די בעסטע עסענס און די טייערסטע וויינען פלעגט
 מען דאָרט סערווירען. איינשטעהן פלעגען דאָרט גראַפּען.
 פרינצען אין מיליאָנערען, וועלכע האָבען געקענט גוט בע-
 צאהלען פאַר אלע לוקסוסען. פאַר עטליכע שטונדען פער-
 נגינען איז דעם האַטעל פלעגט מען דארפּען אַבצאהלען א
 גרויסע סומע געלט.

איינמאל איז אין דעם האַטעל איינגעפאַהרען אַ אידי-
 שער סוחר. וואָס פלעגט אַפט קומען אין דער שטאָדט וועגען
 געשעפט. אימער פלעגט ער איינשטעהן אין די קלענערע
 אַכסניות, אבער דיזען מאל איז ער איינגעפאַהרען גראַדע
 אין דעם מיליאָנערסטען האַטעל. האָבען די שטאָדט-לייט
 געזאָגט צווישען זיך: „ער מוז זיין אַ גרויסער גביר!“
 האָט איינער, אַ קלוגער מאַן, געענטפערט: „ניין, ער איז
 אַן אַרימאָן.“

„אבער ווי קען דאס זיין?“ האבען די שטאדמילייט זיך
געוואונדערט. „א מענש וואס איז אַרײַם קען אזוי פיעל געלד
ניט אויסגעבען.“

„יעצט איז ער אפילו רייך,“ האָט דער חכם ערקלערט,
„אבער אז ער ווארפט זיך אזוי מיט זיין געלד קענט איהר
זיין זיכער אז ער וואקסט א דלפון!“

נ מ ש ל

א נגיד וואס לעבט אַהן חשבון איז א קאנדידאט אויף
א קבצן.

176

דעם איידיים'ס מענה

איינער האָט ביי זיך ערצויגען א פלימעניק, וועלכער
איז געווען א יתום, אַהן א מאַטען און אַהן א מאמען. ווען
דער אינגעל איז אויסגעוואקסען און איז געוואָרען א חתן
בחור, האָט דער פעטער אָנגעהויבען צו זוכען פאַר איהם
א שידוך. רופט זיך אַב איינער א פריינד: „וואָס דאַרפסטו
זוכען פאַר איהם א שידוך מיט פרעמדע? דו אליין האסט
דאך א מאַכטער א כלה-מויד, טאָ מאַך איהר חתונה מיט
דיין פלימעניק.“

דעם פעטער איז די עצה געפעלען געוואָרען און ער
האָט אזוי געטאָהן. נאָך דער חתונה איז דער איידיס אַוועק
אויף א שלעכטען וועג. ער האָט זיך אַריינגעלאָזט אין שכרות
און צולאָזענקייט. און ווען ער פלעגט קומען אַהיים שפעט
ביינאַכט פלעגט ער שלאָגען זיין ווייב. די יונגע ווייבעל
האָט דערצעהלט איהרע צרות צו איהר פאָטער. דער פאָטער
איז געוואָרען א צוקאכטער. ער האָט געכאַפט דעם איידיס

פאר'ן קארק און האָט איהם אוועקגעשלעפט צום רב, און דאָרט האָט ער איהם געהייסען געבען גט. דער יונגערמאן האָט אויסגעבראָכען מיט אַ געוויין און גענומען בעטען ביי זיין שווער: „אמת, איהר זייט גערעכט, אָבער פערנעסט נישט אז איך בין אייך נישט קיין פרעמדער. איך בין אייער בלוט און פלייש, און איהר דארפט אויף מיר אויך האָבען מיט-לייד. און אז איהר וועט מיר פערטרייבען פון אייער הויז, וואו וועל איך געהן און וואו וועל איך זיך אַהינטאַהן? ...“

ג מ ש ל

דאָס איז אַ משל געגען דער טענה וואָס אירען האָבען צום רבונן של עולם, „הנשמה שלך והגוף פעלך.“ עס איז אמת, רבונן של עולם, אז דו דארפסט זיך אָנגעהמען פאר די נשמה, וואָס איז דיין קינד און וועלכע מיר האָבען נישט גוט געהאַלטען, אָבער פערנעם נישט אז הגוף פעלך, דער גוף איז אויך אַ שטיקעל קרוב מיט דיר. דאָרום שייד אונז נישט פון דער נשמה, נאָר „חוסה על עמלך“, האָב מיטלייד מיט דיין אייגענער שאַפונג.

177

נישט דער ריכטיגער וואונש

אַ גאַנצע קאָמפּאָניע אַרימע-לייט, וואָס זיינען אַרומ-געגאַנגען פון שטאָדט צו שטאָדט, האָבען זיך אָבגעשטעלט אין אַ דאָרה, אין דער הויז פון אַ רייכען ישוב'ניק, אַ מכנים אורח, ביי וועמען זיי פלעגען אימער קריגען אַ גוטען און זאַטען מאָהלצייט. צום אונגליק איז דער בעל-הבית נישט געווען אין דער היים און די משרתים, וועלכע האָבען גע-וואוסט אז מען דאָרה די שלעפער געבען צו עסען, האָבען

זיי געגען א מאהלצייט, אבער זעהר א קארגען. און אזוי ווי די ארימע-לייט זיינען געווען שטארק הונגעריג און עסען איז ניט געווען פיעל, איז געוואָרען צווישען זיי א כאַפּעריי, און וועמען עס איז אָנגעקומען ווייניג און וועמען גאָרנישט. האָט איינער, וועמען עס איז גאָרנישט אָנגעקומען, גע- זאָגט צו די אנדערע:

„הלואי וואָלט יעצט אָנגעקומען דער בעל-הבית, וואָלט איהר זעהן וואָס פאַר אַ פּסס איהר וואָלט געהאַט פון איהם דערפאַר ווייל איהר האָט אַלעס צוכאַפּט און מיר גאָרנישט איבערגעלאָזען! איך ווײס וואָס פאַר אַ נוטער מענש ער איז און ווי ער קען קיין עולה ניט צוזעהן.“

„דו, שוטה איינער!“ ענטפערט איהם אַן אנדער אַרײַ- מאַן. „הלואי וואָלט ער גאָר קומען, וואָלט דיר געווען פער- שפּאַרט זיך צו קלאָגען פאַר איהם אויף אונז, דען ער וואָלט גלייך געהייסען אַז מען זאָל אונז געבען עסען און טרינקען, אַז עס זאָל זיין גענוג פאַר אַלעמען.“

נ מ ש ל

ווען איין איד טהוט דעם אנדערען אַן עולה צוליעב אַרימקייט, אָדער ווייל זיין געשעפט געהט איהם שלעכט, שרייט דער אנדערער צו דעם אייבערשטען און קלאָגט אויף יענעם און בעט אויף איהם אַ שטראָף. עס וואָלט אָבער בעסער געווען אַז אַלע אידען גלייך זאָלען בעטען דעם רבונן של עולם, אַז ער זאָל זיי אַלעמען געבען פרנסה מיט אַ פולער האַנד און זיי זאָלען ניט זיין געצוואונגען צו פערנעהמען עפעס איינער ביים אנדערען.



178

ווען א פאטער פרעהט זיך

איינער האט געהאט א סך קינדער, איז די גרעסטע צאָהל פון זיי אויסגעשטאָרבען און עס זיינען ביי איהם גע- בליבען גאנץ ווייניג קינדער. האָט ער יעדען איינעם גע- געבען אַ הויז און אַ מחיה, און אויסער דעם פלעגט ער איינ- מאַל אין יאָהר מאַכען פאַר זיי אַ יום־טוב. די קינדער פלעגען זיך צוזאַמענקומען ביי איהם אין הויז, וואו עס איז געווען אָנגעגרייט אַ גרויסער מאַהלצייט, און דער פאָטער פלעגט יעדען איינעם פון זיינע קינדער און קינדס־קינדער געבען שעהנע מתנות.

איינמאָל האָט דער פאָטער אויסגעשיקט איינלאָדונגען צו זיינע קינדער, אַז זיי זאָלען צו איהם קומען אויף דעם יעהרליכען מאַהלצייט אין אַ בעשטימטען טאָג, זיינען די קינדער ניט געקומען אַלע צוזאַמען, נאָר יעדער איינער אין אַן אנדער טאָג. האָט עס דעם פאָטער פערדראָסען און ער האָט דאָס די קינדער אויסגערעדט. האָבען די קינדער גע- פרעגט: „וואָס אַרט דאָס דורך, צי מיר קומען אַלע אויף אַמאָל, אָדער בעזונדער? וואָס איז דער אונטערשיעד?“ האָט דער פאָטער געענטפערט:

„עס איז ביי מיר יאָ אַן אונטערשיעד, און טאָקע אַ גרויסער אונטערשיעד. דער צוועק פון דעם וואָס איך לאָד אייך איין צו מיר, אַלעמען צוזאַמען, איז אַ טאָפּעלמער: ערשטענס, האָב איך אייך סתם ליִעב, אַזוי ווי אַ פאָטער האָט ליִעב זיינע קינדער; צווייטענס, איז מיין ליִעבֶע צו אייך אַ גרעסערע ווי די געוועהנליכע פאָטערליִעבע, ווייל איהר זייט מיר פערבליבען אַ גאנץ קליינע צאָהל פון פיעלע. און

דערפאר קען מיין שמחה זיין גרויס נאָר דאָן, ווען איהר
קומט זיך צונויף אלע צוזאַמען. אָבער ווען איהר קומט
איינציגווייז, קען איך די צווייטע סאַרט לייעבע נאָר ניט
פיהלען און מיין שמחה איז צושטערט."

ב מ ש ל

אָזוי איז מיט אונז, אידען. ווען מיר דאוונען אינציג-
ווייז, אָדער אין קליינע מנינים'לעך, איז דאָס ביים אייבער-
שטען ניט אָנגענומען אָזוי גוט, ווי אַז מיר קלייבען זיך
צוזאַמען אין אַ גרויסער קהל.

179

אריינגעלעגט אַ תירוץ אין מויל

אַ איד אַז עושר, וועלכער האָט געהאַט אַ טאַכטער, האָט
זיך משרד געווען מיט אַ פיינעם בחור, אַ וואויל-לערנער,
פון אַ שעהנער משפּחה, אָבער ניט קיין רייכע. דעם חתו'ם
פאַטער האָט אויף זיך גענומען צו בעקליידען זיין זוהן ווי
געהעריג איז, און ווי עס פאַסט זיך פאַר אַ רייכען מאַן'ס
אַן איידים. האָט ער איהם געקויפט אלעס וואָס ער האָט
געדאַרפט: קליידער, שיד און אונטערוועש, און האָט אויף
דעם אויסגעגעבען זיין גאַנצע געלד, און ווען עס איז גע-
קומען צו קויפּען אַן אויבערמאַנטעל פאַר'ן זוהן, האָט ער
שוין מעהר קיין געלד ניט געהאַט.

איינמאָל האָבען זיך די צוויי מחותנים בעגעגענט אין
גאַס. האָט דער רייכער מחותן געזעהן אַז דער אַרימער
מחותן איז זעהר אומעטיג און זעהט אויס צובראַכען. פרעגט
ער איהם: "וואָס איז אייך געשעהן, מחותן?" האָט איהם
יענער געענטפערט: "איך האָב שטאַרק צער פון דעם וואָס

איד קען מיין זוהן ניט געבען אלעס וואס איך האב צוגע-
זאגט. איד האב איהם שוין איינגעקויפט אלע קליידער, אָבער
אויף אַן אויבערמאָנטעל איז שוין ביי מיר מעהר קיין געלד
ניט געווען, קרענקט עס מיר וואָס מיין זוהן וועט מוזען
געהן צו דער חופּה אָהן אַן אויבערמאָנטעל."

"זאָל דאָס זיין אייער לעצטע דאגה," האָט איהם גע-
טרייסט דער רייכער מחותן. "אין וועלכען שלחן ערוך שטעהט
עס געשריבען אַז אַ חתן מוז געהן צו דער חופּה דוקא אין
אַן אויבערמאָנטעל? עס וועט זיין גוט אָהן אַן אויבער-
מאָנטעל."

דער אַרימער מחותן האָט איהם געדאַנקט און איז אַוועק.
ווען עס איז געקומען די צייט פון דער חתונה איז דעם
חתן'ס פאָטער געקומען צו דער כלה'ס פאָטער אין האָט
געזאָגט: "יעצט איז שוין צייט אַז איהר זאָלט איינלייגען
די טויזענד רענדלעך נדן. לאָמיר אויסקלייבען אַ שליש און
ביי איהם איינלייגען דאָס געלד."

"עס וועט גוט זיין אָהן נדן אויך," האָט דער רייכער
מחותן געענטפערט. "אין וועלכען שלחן ערוך שטעהט עס
אַז איד דאַרף דוקא געבען טויזענד רענדלעך נדן? מען קען
שטעלען אַ חופּה אָהן נדן."

"ס'טויט'ט?" האָט דער אַרימער מחותן גע'טענה'ט.
"איהר האָט זיך דאָך מתחייב געווען צו געבען נדן. און ווי
קענט איהר יעצט זאָגען אַז עס מאַכט ניט אויס ווען אפילו
אָהן נדן?"

האָט דער רייכער מחותן געענטפערט: "פאַרוואָס דא-
מאָלס, ווען איד האָב אייך געזאָגט אַז עס מאַכט ניט אויס
אויב איהר וועט אייער זוהן ניט קויפען קיין אויבערמאָנטעל,
זיינען מיינע רייד ביי אייך געווען זעהר גוט אָנגעלייגט? ..."
איז דער אַרימער מחותן אַוועק זיפּענדיג און קלאָגענ-
דיג: "צוליב אַן אויבערמאָנטעל האָב איך מיין זוהן שאַרען
געטאָהן אויף טויזענד רענדלעך!"

נ מ ש ל

א סך מענשען זעהען נאָר די עוולות וואָס מען מוהט זיי, אָבער וואָס זיי מוהען צו אַנדערע, דאָס זעהען זיי ניט.

180

די פורים סעודה ביים רב

אין אַ געוויסער שטאָרט איז געווען אַ רב, וואָס אַ חוץ דעם וואָס ער איז געווען אַ גרויסער גאון, איז ער אויך געווען זעהר רייך, דער רייכסטער אין שטאָרט. דאָך האָט ער זיך געפיהרט מיט אַלע מנהגים אַזוי ווי אַ געוועהנליכער רב, פורים איז געווען דער מנהג דאָס אַלע בעלי-בתים פלעגען איהם שיקען שלח מנות, גוטע זאכען צום עסען, וויין צום טרינקען און דערצו אויך געלד, ווער פיעל און ווער ווייניג. אַ מנהג איז דאָך אַ מנהג, סאי דער רב דארף דאָס געלד, אָדער ער דארף עס ניט, און אין אַווענד פלעגען אַלע בעלי-בתים זיך צוזאַמענקומען ביי דעם רב אין הויז צו דער סעודה און פערברענגען גאנץ שעה, יום-טוב'דיג.

אין דער שטאָרט איז געווען איינער אַ בעוואוסטער קמצץ, אַ קאָרנער און אַ שלעכטער מענש, וואָס האָט פיינד געהאַט צו געבען. נאָר דיזען פורים איז איהם איינגעפאלען אַז ער וועט אויך שיקען דעם רב שלח מנות און נאָכדעם קומען צו איהם, צו דער סעודה. האָט ער דעם רב צוגעשיקט עטליכע קליינע מטבעות און איז נאָכדעם געקומען צו איהם אין הויז.

דער קאָרנער מענש זעהט ווי דער רב נעהמט אויף אַלע-מען מיט גרויס פריינדליכקייט, נאָר אויף איהם קוקט ער זיך ווייניג אַרום. וואָרט ער און וויל זעהן וואָס דאָ וועט זיין.

א ווילע שפעטער בעפרייט זיך דער רב אויף א ווילע פון זיינע געסט און רופט אריין דעם קארגען אין א זייטיגען ציי- מער. גיט איהם צוריק זיינע עטליכע מטבעות וואס ער האט געשיקט שלח מנות און זאגט צו איהם: „דא האט איהר אייער געלד.“

זאגט דער קארגער: „איך פערשטעה נאנץ גוט, רבי, ווארום איהר ווילט גיט אָננעהמען מיין מתנה. איהר דענקט דאס ווייל איך בין אזוי קארג פערגיין איך איך גיט און גיב דאס איך גיט מיט'ן פולען הארצען. אָבער וואס דארף איך ארען וואס ביי מיר איז אין הארצען? מיינע אַ מטבע געהט אין מאַרק אזוי גוט ווי פון יענע וואס זיצען דאָרט.“

ענטפערט דער רב: „איהר ווייסט דאך גוט אז איך בין רייך גענוג און אז איך דארף קיינעמס געלד גיט. נאָר דער עיקר כוונה וואס איך געהם אָן פון יעדען דאָס ביסעל געלד וואס ער שיקט, איז ווייל איך ווייס אָן זיי זיינען מיר אלע איבערגעגעבען. מיט'ן גאנצען הארצען, און זיי ווילען פערשאַפּען א נחת רוח זיך און מיר, און דערפאַר לאָר איך זיי נאָכדעם צו דער סעודה, אום אַרויסצוצייגען מיין ליעב- שאַפט צו זיי. אָבער דו, וואס אין דיין גאנצען לעבען האָסטו גיט געפיהלט קיין פריינדשאַפט פאַר קיינעם און די עטליכע מטבעות וואס דו האָסט מיר געשיקט איז בלויז דערפאַר ווייל דו שעהמסט זיך פאַר לייטען, און דו מיינסט דערמיט יוצא זיין פאַר דער וועלט, ווייל איך דיר זאָגען אז איך דארף גיט אַזא מתנה וואס קומט גיט פון הארצען. איך גלייב זיך דען אין דיין געלד? דו ווייסט דאך אז איך האָב מעהר פאַר דיר!“

נ מ ש ל

דער נמשל איז געגען די רשעים וואס גיבען אַמאַל צדקה, גיט ווייל זיי האַלטען פון דער מצוה פון העלפּען אַן אַרימאָן, נאָר ווייל זיי ווילען זיך אַויספיינען פאַר לייטען,

אָדער זיי מיינען מיט דעם זיך איינצוקויפען אין פריינדשאַפֿט מיט דעם רבֿנו של עולם. אָט צו דיזע רשעים זאָגט דער רבֿנו של עולם: „איך דאַרף ניט האָבען אייער צדקה. לוי הכסף ולי הזהב, איך בין רייכער פֿון אייך. ביי מיר איז דער עיקר די כוונה, די גוטע האַרץ.“

181

דער אַרימער בעל חוב

א גרויסער סוחר וואָס פֿלעגט פֿערקויפען זיין סחורה אויף באַרג צו פֿערשיעדענע סוחרים, אין פֿערשיעדענע שטעט, איז איינמאָל אַרויסגעפֿאַהרען איבער דער מדינה אויפֿצומאַהנען געלד וואָס איהם האָט געקומט פֿאר סחורה. זיין שטייגער איז געווען, אז ער פֿלעגט קומען אין א שטאָדט פֿלעגט ער זיך אָבשטעלען אין דעם בעסטען האַטעל, לויט זיין כבוד, און ער פֿלעגט אַרויסשיקען זיין משרת צו רופֿען זיינע סוחרים אז זיי זאָלען קומען צו איהם אין האַטעל און דאָרט איהם אויסצאהלען וואָס זיי זיינען איהם שולדיג.

איינמאָל אז ער האָט זיך אָבגעשטעלט אין א שטאָדט, און די סוחרים זיינען געקומען צו איהם אין האַטעל, האָט ער בעמערקט אז איינער פֿון זיינע סוחרים פֿעהלט. פרעגט ער זיין משרת, אויב ער האָט יענעם גערופֿען. „יא, איך האָב איהם גערופֿען.“ האָט דער משרת געענטפֿערט, „אָבער ער האָט זיך איינגעשפֿארט אז איהר זאָלט קומען צו איהם נאָך דעם חוב.“

„געה,“ האָט דער סוחר געזאָגט צום משרת, „געה און זאג איהם נאָך אמאָל אז ער זאָל קומען צו מיר, אזוי ווי אלע מוהען.“

דער משרת איז אוועק, און ווען ער איז צוריקגעקומען
האָט ער געזאָגט: „ער האָט זיך איינגעשפּאַרט אַז איהר
זאָלט קומען צו איהם.“

דער סוחר האָט שוין קיין אנדער ברירה ניט געהאט ווי
צו געהן צו יענעם. ווען ער איז געקומען אין יענעם קרע-
מעל האָט איהם יענער דערלאָנגט בלויז אַ העלפט פון דעם
חוב.

„וואָס איז דאָס?“ האָט דער סוחר געפרעגט ברוגז'לעך.
„אי דו האָסט מיד מטריח געווען צו קומען צו דיר, אי דו
גיבסט מיר אזוי וועניג געלד.“

„איך האָב אייך מטריח געווען צו קומען צו מיר,“ האָט
דער קרעמער געענטפערט, „כדי איהר זאָלט אַנקוקען מיין
אַרימען קרעמעל און דעם דלות וואָס זעהט זיך דאָ אין יעד-
דעם ווינקעלע, וועט איהר פערשטעהן אַז דאָס וואָס איך גיב
אייך איז אויך מעהר ווי איך קען אייך געבען.“

נ מ ש ל

אַז אַרימאן איז אַ יחסן.

182

פערשידענע מענשען — פערשידענע ציימען

עטליכע סוחרים זיינען געפאָהרען צו אַ יריד. אויפ'ן
וועג האָט זיך צוגעשטעפּעט צו זיי אַ גנב און איז אויך גע-
פאָהרען מיט זיי. איידער זיי זיינען אָנגעקומען אין שטאָדט
האָבען זיי גענומען פרעגען איינער ביים אנדערען אין וועל-
כער אכסניא זיי זאָלען זיך אַבשטעלען. איינער האָט גערא-
טהען מען זאָל זיך אַבשטעלען אין איין אכסניא וואו איהם
איז שטארק געפעלען געוואָרען די צימערען ווען ער איז

דאָרט געווען. און אנדערער האָט געזאָגט, אז ער ווייס פון
אין אכסניא וואו מען גיט גוט עסען. און אזוי האָט מען גע-
רעדט ביז מען האָט אָבגעמאַכט אויף איין אכסניא וואו אלעס
איז גוט, אי די צימערען, אי דער עסען. זיינען זיי אלע
אריינגעפאָהרען אין דער אכסניא, און דער גנב אויך מיט זיי.
אינמאָל, נאָך דעם ווי דער מאַרק־טאָג האָט זיך גע-
ענדיגט און די סוחרים זיינען געקומען אויף דער אכסניא,
פרעהליך, זעהר גוט אויפגעלייגט, און האָבען געטרונקען טעה,
האָט דער גנב צו זיי געזאָגט: „איך פערשטעה ניט ווארום
איז דער האָט אזוי געלויבט די אכסניא? ווען איך קום און בעט
עפעס קען איך גאָרנישט קריגען.“ האָבען די סוחרים גע-
ענטפערט: „וועלכע צייט עסטו?“ האָט דער גנב געענט-
פערט: „ווען איך ווער פריי פון מיין ארבייט, דאן עס איך.“
האָבען די סוחרים געענטפערט: „מיר עסען אויך ווען מיר
ווערען פריי פון געשעפט, אָבער מיר אלע האָבען א בע-
שטימטע צייט, ווי מיטאָג צייט און אַווענד, דאן מאַכען צו
אלע סוחרים זייערע געוועלכען און געהען עסען. און אין דער
אכסניא ריכט מען זיך שוין אויף זיי. אָבער ביי דיר, וואָס דיין
ארבייט איז ווען אלע סוחרים געהען אַוועק עסען און לאָזען
איבער זייערע געוועלכען מיט זייערע וואָגענס, קומט אויס
דיין צייט פון עסען אזא וואָס אין אכסניא איז שוין גאָר-
נישט דאָ וואָס דיר צו געבען.“

ג מ ש ל

דער עהרליכער מאן האָט אלעס אין דער צייט. דער
גנב נאָר ווען איהם גליקט אָב.



183

ווען קינדער מוזען העלפֿען

אמאל איז געווען א גרויסער עושר, איז ער געווען א שלעכטער, א רשע, וואס האט געריסען די הויט פון מענטשען. זיי בערויבט און געלאזט הויל נאקעט. אין א צייט ארום האט ער פערלארען זיין פערמעגען און איז געבליבען אן ארימאן. און איינמאל איז איהם געווארען אזוי שלעכט, דאס עס איז ביי איהם קיין ברויט ניט געווען אין הויז. האט זיין פרוי איהם גענומען יארען: "ביז וואנען וועסטו זיצען און וואר-טען אויף גליקען און לאזען די קינדער הונגערען? געה און טוה וואס אלע ארימע לייט טוהען. געהם א טארבע און געה ארום איבער די הייזער, וועלען מיר האבען כאטש א שטיק קעל ברויט!"

דער געוועזענער גביר האט זיך געמאכט א טארבע און איז ארויס איבער'ן שטאדט, אבער אין וועלכער הויז ער איז אריין האט מען איהם ארויסגעטריבען. מען האט נאך ניט געוואלט פערנעסען זיינע רשעות וואס ער האט געטאן צו מענטשן ווען ער איז געווען רייך. אין א סך הייזער האט ער נאך געכאפט א גוטע פארציע קללות.

איז ער געקומען אהיים מיט א ליידגער טארבע, זעהר הונגעריג, מיעד און דערשלאגען.

"הערט צו קינדערלעך," האט דער אמאליגער גביר גע-זאגט צו זיינע קינדער. "עס איז אמת, אז א פאטער דארף שפייזען זיינע קינדער, ווייל יונגע קינדער זיינען נאך צו שוואך אליין צו פערדיענען. אבער אין אונזער פאל איז די זאך גאנץ אנדערש. דא קען איד גארניט אריינברענגען אין הויז, ווייל אלע האבען מיך פיינט און ווילען אויף מיר קיין

רחמנות ניט האָבען. אָבער אויף אייך וועלען דאָך מענשען
יאָ רחמנות האָבען און אַז איהר וועט ארויסגעהן בעטען וועט
איהר זיכער קריגען ברויט פאר אייך און פאר מיר אויך."

נ מ ש ל

אַז מיר האָבען געהאט דעם בית המקדש און מיר זיי-
נען געווען אויף אונזער אייגענעם לאַנד, האָבען מיר בעזאָרגט
אונזערע קינדער מיט אלעס וואָס זיי דארפֿען, אָבער יעצט,
אַז מיר זיינען אין גלות און זעהר אַרים אין מצוות, און מיר
קענען ניט ערוועקען אויף אונז קיין רחמנות צוליעב אונזערע
אַמאָליגע זינד, איז בעסער אַז איהר, קליינע אירישע קינדער,
זאָלט בעטען פאר אונז, ווייל אויף אייך אונשולדיגע קינדער-
לעך וועט דער אייבערשטער רחמנות האָבען.

184

ד ע ר ש ל י ס ע ל

אַ סוחר איז איינמאָל אויסגעקומען צו האַלטען שבת
אין אַן אכסניא. ער האָט געהאט אַ קאָסטען אין וועלכען ער
האָט געהאַלטען זיין געלד און קליידער, אָבער אזוי ווי ער
האָט קיינעם ניט געוואָלט טרויען דעם שליסעל, און טראָגען
דעם שליסעל אום שבת טאָהר מען דאָך ניט, האָט ער ניט
געוואוסט וואָס צו טאָהן. נאָך אַ קורצען טראַכטען איז איהם
איינגעפאלען אַז ער זאָל דעם קאָסטען פֿערשליסען און דעם
שליסעל אריינשוואַרפען אינעוועניג, דורך אַ שפּאַלט, און נאָך
שבת וועט ער רופֿען אַ שלאָסער וואָס וועט צופאַסען אַן אַנ-
דער שליסעל און ער וועט דעם קאָסטען עפענען.
דער סוחר האָט אַריינגעשוואַרפען דעם שליסעל אין דעם
פֿערשלאָסענעם קאָסטען, און איז דערנאָך מיט אַ רוהיגען

הארצען אוועק אין שוהל מקבל שבת זיין. דער בעל אכסניא וועלכער האט געווארפען אן אויג אויף דעם סוחר'ס געלד, האט דערווייל אויסגעזוכט ביי זיך א שליסעל וואס האט זיך צוגעפאסט צום קאסטען. ער האט דעם קאסטען געעפענט, ארויסגענומען פון דארט דעם סוחר'ס געלד און האט דער-נאך דעם קאסטען צוריק פערשלאסען. נאכדעם, אז דער שבת איז אוועק און מען האט שוין געמאכט הברלה, האט דער סוחר גערופען א שלאסער און געלאזט עפענען זיין קאסטען און ווי איבערראשט איז דער סוחר געווען אז ער האט דארט געפונען זיין שליסעל, אבער דאס געלד איז דארט ניט געווען. איז ער געשטאנען און זיך געוואונדערט: „אויב דער שליסעל איז געלענען אינווייניג, טא ווי האט דער גנב גע-קענט עפענען דעם קאסטען?“

נ מ ש ל

אלע תאוות וואס דער מענש האט קומען פון דעם וואס ער האט געגעסען פון דעם עץ הדעת. יעצט קומט די פראג-נע: וואו האט ער גענומען די תאוה צו עסען פון דעם עץ הדעת? און דארום האט איהם דער אייבערשטער געפרעגט: „המן העץ הזה?“ ווי קומט עס צו דיר אז דו זאלסט וועלען זינדיגען איידער דו האסט געגעסען פון עץ הדעת? האט אדם געענטפערט: „האשה אשר נתת עמדי“ — אט די פרוי וואס דו האסט מיר געגעבען, האט מיך צוגערעדט, עס הייסט: דו אליין, רבוננו של עולם, האסט דאך מיר געגעבען א שלי-סעל!



185

א געזינדעל, קיין עין הרע

צוויי סוחרים, איינער אן עלטערער מענש, דער אנדער-
רער נאך גאר א יונגער מאן, זיינען געפאָהרען איין וועג
וועגען זייערע געשעפטען. איינמאל, ווען זיי זיינען אָנגע-
קומען אין א גרויסע שטאָדט, האָבען זיי אין א גרויסען מאָ-
נאָזין געזעהן זעהר שעהנע קליידער פאר קינדער. ביידען
זיינען די קליידער שטארק געפעלען געוואָרען. די שטאָפּען
זיינען געווען זעהר גוטע און די מקחים — ביליג. האָט דער
עלטערער סוחר געזאָגט: „איך וואָלט זעהר געוואָלט קויפּען
אן אנצוג פאר מיין מיזשיניקעל, אָבער איך ווייס ניט אויב
עס איז נאָך זיין מאָס.“ און דער אנדערער סוחר, דער אינ-
גערער, האָט געזאָגט: „איך וועל נעהמען צוויי אָדער דריי
אנצוגען.“

„און וואָס וועסטו טאָהן אז די קליידער וועלען ניט זיין
צו דער מאָס?“ האָט דער עלטערער סוחר געפרעגט.

„איך וועל אייך ערקלעהרען,“ האָט דער אינגערער גע-
ענטפערט. „איהר, וואָס האָט ניט מעהר ווי דעם מיזשיניק,
דאָרפט איהר טאָקע ניט קויפּען, ווייל אויב עס וועט איהם
ניט פאָסען, איז אייער געלד אַרויסגעוואָרפּען. אָבער איך,
א טאָטע פון א גאנצע געזינדעל קליינע קינדער, אַהן עין
הרע, קלענערע און גרעסערע, האָב קיין דאָגה ניט, אויב עס
וועט ניט פאָסען פאר איינעם, וועט גוט זיין פאר דעם אַנ-
דערען, און אויב ניט פאר די קינדער וואָס איך האָב יעצט,
ביז איך דאָך נאָך א יונגער מאן און קען האָפּען אויף מעהר.
בכו, ריזיקיר איך גאָרנישט.“

נ מ ש ל

אברהם אבינו האט גארנישט ריזיקירט מיט דעם וואס ער האט תפלה געטאן אז ס'דעם זאל נישט חרוב ווערען. ס'דעם איז טאקע חרוב געווארען, אבער צוליב זיין תפלה פאר דער זינדיגער שטאדט, האט איהם דער אייבערשטער געבענטשט, „ואברהם היו יהיה לגוי גדול“ — און פון אברהם וועט ארויסקומען א גרויס פאלק — א גרויס געזינדעל, קיין עין הרע, איז זיין תפלה דאך צוניץ געקומען.

186

וואס מיינט דעם דאקטאר א געזונטער מענש?

א רייכער מאן איז געווען זעהר קראנק פון זיין יוגענד אן. ער האט נישט געהאט קיין איין געזונטען גליעד, און עס איז נישט אריבער א מאג אז ער זאל נישט האבען עפעס א וועהטאג. האט ער געהערט אז ערנעץ ווייט געפינט זיך א דאקטאר וואס איז א ספעציאליסט אויף אלע קראנקהייטען. דער רייכער מאן האט געשיקט נאך דעם דאקטאר און האט איהם אנגעבאטען א גרויסען יעהרליכען געהאלט, אז ער זאל ביי איהם פערבלייבען און זיין ביי איהם אין הויז. דער דאקטאר איז פערבליבען און האט דעם רייכען חולה געהיילט און אויפגעפאסט אויף זיין געזונד.

דיזער רייכער מאן האט געהאט א שונא, וואס פלעגט אלץ זוכען איהם צו טאן להכעיס. דער שונא איז אויך געווען זעהר רייך, און ווען ער האט זיך דערוואוסט פון דעם דאקטאר האט ער געשיקט צו איהם א שליח און האט איהם אנגעבאטען א פיעל גרעסערען געהאלט, ער זאל קומען צו

איהם. אבער דער דאקטאר האט ניט געוואלט פערלאזען זיין פאציענט.

„בעטראכט נאך גוט די זאך, הערר דאקטאר,“ האט דער שלית געזאגט, „אי איהר קריגט א סך געלד, אי איהר וועט נאך קיין ארבייט ניט האבען, ווייל מיין בעלהבית איז א געזונטער מענש און ער דארף נארניט האבען אייער מעדיצינישע הילף. איהר וועט קריגען געלד אהן ארבייט.“

„אט דערפאר וויל איד טאקע ניט,“ האט דער דאקטאר געענטפערט. „ביי דעם קראנקען, אז איד נעהם געלד, ווייס איד אז איד פערדיען עס. איד פיהל אז ער איז מיר דאנקבאר פאר דעם וואס איד פערלייכטער זיינע שמערצען און איד הייל איהם. אבער וואס טויג מיר צו זיין א דאקטאר ביי א געזונטען מענשען? ער וועט אויף מיר קוקען אזוי ווי אויף אן איבעריגען מענשען, אז אומזיסטער עסער, וואס נעהמט נאך געלד דערצו, אומזיסט און אומנישט.“

נ מ ש ל

דער נמשל זיינען מיר, אידען. מיר זיינען אימער געפלאגטע און צוואוועהטאגטע, און דערפאר טאקע האט אונז דער אייבערשטער ליכער פון אנדערע פעלקער. ער היילט אונז און איז אימער מיט אונז, ווייל ער פיהלט אז מיר זיינען איהם דאנקבאר און בענשען זיין נאמען. אבער וואס קען ער טאן ביי יענע פעלקער, וואס האבען קיינמאל אפילו קיין קאפוועהטאג ניט געהאט?



187

א דאפעלטער לויין

צוויי סוחרים זיינען געפאָהרען פון איין שטאָדט אין אַן אנדער. איינער איז געפאָהרען ווייל ער האָט באַנקראַט טירט און דער אנדערער איז געפאָהרען ווייל ער האָט גע- דאַרפט איינקויפֿען סחורה.

געפאָהרען זיינען זיי ביידע אין אַ „בויד“, און ביידע האָבען זיך געאייגלט. נאָך דער סוחר וואָס איז געפאָהרען איינקויפֿען סחורה האָט אַלץ העכער געשריען צום בעל-עגלה, אַז ער זאָל טרייבען די פערד וואָס שנעלער. רופט זיך אַב דער אנדער סוחר, דער וואָס האָט באַנקראַטירט: „מילא, איד אייל מיד אַוועקצופאָהרען, ווייל איד וויל וואָס שנעלער זיין אַוועק פון אונזער שטאָדט, פון די מענשען וועמען איד בין שולדיג געלד: אבער איהר, וואָס איילט איהר זיך?“ „פערשטעהט איהר מיד אַזוי“, האָט יענער איהם גע- ענטפערט: „איער פערדיענסט בעשטעהט אין וואָס שנעלער אַוועקצופאָהרען פון אַלטען פלאץ, און מיין פערדיענסט בע- שטעהט אין וואָס שנעלער אַנצוקומען אויפֿ'ן נייעם פלאץ.“

נ מ ש ל

ווען דער אייבערשטער האָט געזאָגט צו אברהם אבינו „לך מארצה“, פערלאָז דיין לאַנד, נאָך דער לאַנד וואָס איד וועל דיר צייגען, האָט ער איהם ניט געזאָגט באלד אויפֿ'ן אָרט נאָך וועלכער לאַנד ער וועט איהם שפעטער הייסען געהן. דאָס איז ווייל דער אייבערשטער האָט געוואלט אַז אברהם אבינו זאָל פערדיענען אַ דאָפעלטען לוי, צוויי מאל שוין,

איינמאל פאר אוועקגעהן פון זיין לאַנד פון די געצענדריענער,
און א צווייטען מאל פאר קומען אין ארץ ישראל, די צו-
קונפטיגע לאַנד פון אידישען פאלק.

188

ניט רייס און ניט פערריכט

א שניידער אין איינמאל געקומען צו א גרויסען נגיד
און געבעטען ער זאל איהם געבען קליידער צו פערריכטען.
דער נגיד האט געזאגט אז ער האט ניט וואס צו פערריכטען.
ער און זיין גאנצע געזינד טראגען גאנצע קליידער. האט דער
שניידער געווארט ביז אלע זיינען אוועק פון הויז, נאכדעם
האט ער זיך אריינגע'גנב'עט אין קליידער-אלמער און האט
דארט אבגעטרענט די גענעה פון די קליידער. און ווען דער
גביר האט זיך פון דעם דערוואוסט, איז ער געווארען שטארק
בייז און האט דעם אריינגען שניידער געוואלט בריינגען אין
גערעכט, אום ער זאל קריגען א שטראף. אבער דער שניידער
האט זיך גענומען בעטען: „אמת, איד ביז שולדיג. ניט מיר
די קליידער וואס איד האב צוטרענט, איד וועל זיי דערפאר
פערריכטען אומזיסט.“

דער נגיד האט איהם געגעבען די קליידער און דער
שניידער האט זיי גאנץ געמאכט, ווי געווען. נאכדעם האט
דער רייכער מאן אויף איהם בעקומען רחמנות און האט איהם
דאך בעצאהלט פאר זיין ארבייט.

נ מ ש ל

דאס איז א משל געגען א בעל-תשובה. אבוואהל ער
טוהט ווי דער שניידער, ער מאכט קאליע גאנצע זאכען, און

מען קען צו איהם זאגען „ניט רייס און ניט פערריכט,“
אדער זינדיג ניט און טוה ניט קיין תשובה,“ דאך, ווען ער
טוהט תשובה, בעקומט ער שוין אויך פאר זיין תשובה.

189

דער נארישער ישוב'ניק

א ישוב'ניק, פארהערנדיג אין וועג, איז איינמאל אויס-
געקומען זיך אבצושטעלען אויף נאכטלעגער אין א דארף
פישען איינפארהויוז. ביינאכט זיינען די פערד זיינע גע-
גאנגען און שאדען געמאן אויף א פריזישען פעלד. האט דער
פריז געלאזט די פערד פערנעהמען און זיי אריינגעפיהרט
צו זיך אין שטאל.

ווען דער ישוב'ניק האט זיך דערוואוסט אז דער פריז
האט פערנומען די פערד, האט ער גענומען ארומפרעגען די
דארפסלייט וואס ער זאל טאהן. האבען זיי איהם דערצעהלט
אז אזוינס האט שוין איינמאל געטראפען, איז דער אייגענ-
טהימער פון די פערד געגאנגען און האט איבערגעבעטען דעם
פריז מיט א הוט צוקער, און ער האט צוריק געקראגען זיינע
פערד.

דער ישוב'ניק איז געגאנגען און געקויפט א הוט צוקער
און איז מיט דעם געקומען צום פריז. אבער ער האט דעם
פריז ניט געפונען צוהויז. וואס זשע האט דער ישוב'ניק גע-
טאהן? ער איז אריין אין שטאל, האט ארויסגענומען זיינע
פערד, און דעם הוט צוקער האט ער אוועקגעלייגט ביים
פריז אויפ'ן טיש.

נ מ ש ל

דאס איז א משל געגען יענען אידען, וואס קומען אריין

אין שותל אויף א מינוט, ווארפען צו א „שנדר“, און מיינען אז מיט דעם האבען זיי זיך שוין אויסגעקויפט ביי דעם האר פון אלע וועלטען פאר אלע זייערע זינד.

190

ווען די פערד לויפען

א סוחר איז געפאהרען אין א ווייטען וועג און איז זיין וואגען האט ער געפיהרט א סך גאלד. דער וואגען איז געגאנגען זעהר שווער און לאנגזאם, צוליב די שווערע גע-וויכט פון די גאלד. איינמאל, בעת דער סוחר האט זיך אב-געשטעלט אבצורוהען איז אן אכסניא, האט מען ארויסגע-גנב'עט פון וואגען דאס גאנצע גאלד און מען האט אויף דעם ארט אוועקגעלייגט ערד. נאכדעם ווי דער סוחר האט זיך אבגערוהט, איז ער געפאהרען ווייטער. אבער נאך איידער ער איז אבגעפאהרען א האלבע מייל פון דער אכסניא האט ער בעקומען א חשד, אז מען האט איהם בע'גנב'עט. ער האט געעפענט די זעק און האט געזעהן אז אנשטאט גאלד געפינט זיך דארט ערד. איז ער שנעל צוריקגעקומען צו דער אכסניא און האט געצוואונגען דעם בעל-הבית אבצושמעקען די גנבה.

„זאג מיר, ווי אזוי האסטו זיך דערוואוסט אז דיר פעהלט דאס גאלד?“ האט דער בעל-אכסניא געפרעגט.
„גאנץ פשוט“, האט דער סוחר געענטפערט. „איד האב בעמערקט אז די פערד לויפען, האב איר פערשטאנען אז אימיצער האט מיר לייכטער געמאכט דעם וואגען.“

נ מ ש ל

ווען איהר זעהט איינעם לויפען צו א קערטעל, אדער

צו א הוליאנקע, מיט שלעכטע חברים, איז א סימן אז זיין מוח
איז פוסט, אז ער האט פון זיך שוין אראבעווארפען דעם יאד
פון אידישקייט און אנשטענדיגקייט, און דערפאר איז דעם
פערד לייכט צו לויפען . . .

191

זיין אייגענע שמוץ

איינער האט גענומען א משרת וואס זאל אויפפאסען
אויף זיין הויז. ער האט דעם משרת אנגעזאגט אז ער זאל
האלטען די הויז ריין און קעהרען און רייניגען יעדען טאג.
דער משרת איז אבער געווען פויל און נאכלעסיג און האט
ניט געוואלט ארבייטען. עס פערשטעהט זיך אז די הויז
איז געווען ניט געקעהרט און ניט גערעמט און פול מיט שמוץ.
דער בעל-הבית האט איינמאל בעטראכט די הויז, ווי
עס איז געווען אנגעווארפען און שמוציג אין יעדען ווינקעל,
און ערטערווייז האבען זיך געפונען בערגלעך מיט שמוץ, האט
ער זיך געטראכט אז ער מוז דעם משרת אנלערנען. ביינאכט,
בעת דער משרת איז געשלאפען, האט יער בעל-הבית גע-
נומען דעם משרת'עם קליידער און האט זיי אוועקגעלייגט
אין די שמוץ. אויף מארגען, אז דער משרת איז אויפגע-
שטאנען און האט געזעהן ווי פערשמוצט עס זיינען די קלייד-
ער זיינע, האט ער געוואוסט אז די שמוץ איז געווען זיין
אייגענע . . .

נ מ ש ל

דער אייבערשטער האט אונז געגעבען סינדער, אז מיר
זאלען אויף זיי אויפפאסען, זיי האלטען ריין, זיי לערנען צו
פיהרען א ריינעם לעבען. אבער אויב מיר פערנאכלעסיגען

אונזערע קינדער און מיר גיבען זיי ניט קיין ריכטיגע ערציי-
הונג, וואקסען זיי אויס שלעכטע און פערדארבענע מענשען.
און אלס שטראף גיט אונז איבער דער אייבערשטער אין די
הענד פון אונזערע אייגענע קינדער...

192

א גאנצע זאך

איינער האט געבויט א הויז. געוועהנליך, א הויז ווערט
ניט פערטיג אין איין טאג, נאך ביסלעכווייז. אז מען פרעגט
איהם איינמאל: „וואס האט איהר שוין?“ ענטפערט ער:
„איד האב שוין א פונדאמענט.“

א צווייטען מאל, אז מען פרעגט איהם וואס ער האט,
זאגט ער: „איד האב שוין א פונדאמענט מיט פיער ווענט.“
א דריטען מאל, אז מען פרעגט איהם, רעכענט ער שוין
אויס, אז ער האט שוין א פונדאמענט, פיער ווענט, טיהרען
און פענסטער.

נאך שפעטער, אז ער האט שוין ארויפגעשטעלט א דאך
און מען פרעגט איהם וואס ער האט, רעכענט ער שוין ניט
אויס א סך זאכען, ער זאגט נאך איין זאך: „איד האב
א הויז.“

„א הויז“ מיינט שוין אלעס וואס עס געהערט צו א הויז.

ג מ ש ל

אז מען זאגט אויף איינעם, „ער איז א יחסן“, קען זיין
אז ער אליין איז א גארנישט. אז מען זאגט, „ער איז רייד“,
קען זיין אז ער האט א פערדארבענעם כאראקטער. מעלות
זיינען בלויז בעזונדערע טיילען פון מענשען, אבער ניט קיין

גאנצער בנין, ניט קיין פאלקאמענער מענש. א מענש דארף זיין מיט אלע מעלות, א גאנצע הויז.

193

בעקומען אפעטיט

ביי א רייכען מאן זיינען געווען קינדער וועלכע מען פלעגט געבען צו עסען די פיינסטע און די טייערסטע מאכלים. אבער זיי פלעגען ווייניג עסען פון די אלע גוטע זאכען. דער פאטער האט זיך שטארק גענומען צום הארצען וואס זיינע קינדער עסען ניט. וויפעל ער האט זיך ביי זיי געבעטען, און זיי זאלען עסען וואס מעהר, האט עס אלץ ניט געהאלכען. רייכע קינדער האבען קיין אפעטיט ניט: דאס איז שוין אן אלטער כלל. און די וואס האבען אפעטיט פעהלט זיי צום אפעטיט.

אינמאל האט דער פאטער מיטגענומען זיינע קינדער אויף א לאנגער רייזע, נאך א ווייטער לאנד. איז וועג האבען זיי פערבלאנזשעט און זיינען פערקראכען איז א מדבר, פון וואנען זיי האבען ניט געוואוסט ווי ארויסצוקריכען. זייער פראוויאנט איז אויסגעגאנגען און עס איז זיי אויסגעקומען צו עסען די ווילדע גראזען און פלאנצען, וואס איז אזוי ווי שלינגען גארלען. ווען די קינדער זיינען געווארען גוט הונגער, זיינען זיי געקומען צו לויפען צו זייער פאטער און האבען מיט שמחה אויסגערופען: „זעה, טאטע! מיר האבען שוין אפעטיט!“ דער פאטער האט טרויעריג געשאקעלט מיט'ן קאפ, דען ער האט געוואוסט וואס זיינע קינדער וועלען מוזען עסען אין דער וויסטעניש. און באלד האבען די קינדער טאקע זיך גענומען צו עסען מיט גרויס אפעטיט די שלעכטע.

אונגעזונדע גראזען און פלאנצען, וואס האבען קיין טעם און קיין ריח ניט.

נ מ ש ל

אמאל, ווען מיר זיינען געווען אין אונזער אייגענעם לאַנד, פלעגען מיר פון אונזערע לעהרער און נביאים ניט וועלען הערען אפילו א פאר פוסקים פון דער תורה, אבער נאכדעם, אז מיר זיינען פערטריבען געווארען אין גלות, האבען מיר בעקומען חשק צו הערען אלערליי פאלשע נביאים, און מיר קארמענען אונזער נייסט מיט אלערליי פאלשע פשט'לעך און בויד-ספרות, וואס זיינען אזוי ווי דערנער פאר א לוי-דיגען מאגען.

194

האט אויגען אבער זעהט ניט

אמאל אין א בלינדער געקומען צו א דאקטאר, ער זאל איהם אויסהיילען פון זיין בלינדקייט. דער דאקטאר האט איהם געמאכט אז אפערעציע אויף די אויגען, און ווי דער שטייגער איז, האט ער איהם נאכדעם געהאלטען אין א פינגערען צימער, וואו עס קומט ניט אריין קיין שוין ליכט טינקייט. יעדען טאג פלעגט דער דאקטאר קומען, זיך אנה טאהן אזא גלעזעל אויף די אויגען און בעמראכטען דעם חולה'ס אויגען. און איינמאל האט דער דאקטאר צו איהם געזאגט: „מיין פריינד, איד קען דיר אנזאגען א פרעהליכע נייעס: דו ביזט שוין געהיילט!“ האט דער בלינדער זיך געוואונדערט און געפרעגט: „ווי קען זיין אז איד בין גע-היילט, אז איד זעה נאך קיין זאך ניט?“ האט דער דאקטאר געענטפערט: „דו זעהסט ניט יעצט, ווייל דו געפינסט זיך אין א פינסטערען צימער, אבער אין א פאר טעג ארום וועל

איד דיד ארויסלאזען פון דאנען און דו וועסט זעהן די
ליכטיגע וועלט.

נ מ ש ל

מיר האבען יעצט אויך צווישען אונז גרויסע מענשען,
אזוי ווי איז די אמאליגע דורות, אבער צוליעב די פינסטער-
קייט פון דעם גלות קענען מיר זיי ניט זעהן.

195

אן ארימאן מאַר מען אויך ניט טרויען

א רייכער מאן האט געהאט אן איין-איינציגע טאכ-
טער, האט ער פאר איהר געפונען א חתן, א וואוילען בחור,
א זון פון ארימע עלטערען. אבער דער בחור איז איהם
אזוי געפעלען געווארען, דאס ער האט געוואלט אז מען זאל
וואס פריהער שרייבען די תנאים. ווען מען האט גענומען
שרייבען, האט דער ארימער מחותן געזאגט אז דער רייכער
מחותן זאל איינלייגען געלד אלס משכון, אז ער וועט ניט
חרטה האבען אויפ'ן שידוך. דער רייכער מחותן האט גלייך
אויסגעצעהלט הונדערט רענדלעך און זיי געלאזט איינלייגען
ביים רב. איינער פון די איינגעלאדענע געסט וואס האט
דאס געזעהן האט געפרעגט: „פארוואס נעהמט מען א משכון
נאר ביים רייכען מחותן? פארוואס זאל דער ארימער מחותן
אויך ניט געבען א משכון?“ די אנדערע געסט האבען גע-
לאכט פון דער פראגע און פון דעם פרעגער. „ווי פאלט עס
אייד איין דאס דער ארימאן, דער קבצן, וועט זיך ענטזאגען
פון אזא גליק? מיט איהם איז מען שוין זיכער אהן א
משכון!“

אבער עס האט דאך פאסירט אז דער ארימאן האט

שפעטער יא חרטה געהאט אויפ'ן שידוך, און אזוי ווי ער האט קיין משכון ניט געגעבען האט מען איהם גארנישט גע-קענט טאן. דאס צייגט אז אן ארימאן איז אויך ניט קיין בטוח.

נ מ ש ל

ווען די אידען האבען זיך פערבונדען מיט'ן רבונן של עולם, האט ער ביי זיי איינגעלייגט א משכון — דאס איז די תורה. אידען האבען קיין משכון ניט איינגעלייגט און דארום איז זיי לייכט געווען חרטה צו האבען אויפ'ן שידוך און דיענען עבודה זרה.

196

גנב'ענען ביי א טאטען

א סליינער אינגעל האט אמאל גע'גנב'עט ביי זיין טאטען א היבשע סומע געלד. דער פאטער האט זיך פון דעם דערוואוסט, האט ער ביים זוהן אבגענומען דאס געלד און האט איהם אנגעזאגט אז ער זאל דאס מעהר ניט טאן, אבער ער האט איהם קיין שטראף ניט געגעבען. א קורצע צייט שפעטער האט דער זעלבער אינגעל גע'גנב'עט עטליכע גראשען ביי א פרעמדען, און ווען זיין פא-טער האט זיך פון דעם דערוואוסט, האט ער איהם צו'הרג'עט, צובלוטיגט און איהם געמאכט פול מיט וואונדען. האט דער אינגעל גענומען טענה'ן: „טאטע! פארוואס אז איד האב ביי דיר גע'גנב'עט א סך געלד האסטו מיר גארניט געשלאגען, און פאר א פאר גראשען וואס איר האב גע'גנב'עט ביי א פרעמדען האסטו מיר צוקיילט און צוביילט?" האט דער פאטער אזוי געענטפערט:

„אז דו האסט גע'גנב'עט ביי מיר, בין איר דאך א טאטע. איר דארף דיר שפייזען און קליידען, און דיר געבען אלעס וואס דו דארפסט. נאר אז דו האסט גענומען צופיעל און מיר האט דאס געלד געפעהלט, האב איר דאס געלד ביי דיר אבגענומען, און דאס איז שוין געווען פאר דיר גענוג א שטראף. אבער אז דו האסט גע'גנב'עט ביי א פרעמדען, איז ניט גענוג וואס איר זאל איהם אומקעהרען די פאר גראשען. מיט דעם וועל איר דעם פלעק ניט אבווישען. דו בלייבסט א גנב, א פערברעכער, און דאס איז א חרפה פאר דיר און פאר מיר און פאר דער גאנצער משפחה. אט דער פאר קומט דיר א גרויסע שטראף.“

נ מ ש ל

אזוי זאגט אויך דער רבנו של עולם צו די מענשען. די זינד וואס איהר בענעהט געגען מיר זיינען ניט אזוי שלעכט, ווייל איר בין דאך אייער פאטער און מוז פון אייך ליידען. אבער די זינד וואס איהר בענעהט געגען אייערע מיטמענשען, די קען איר אייך ניט מוחל זיין.

197

א קראם מיט כל מוב

איינער א בעל-הבית פלעגט אימער קויפען אלעס וואס ער האט געדארפט ביי איינעם און דעם זעלבען קרעמער. איינמאל האט דער קרעמער געזעהן ווי יענער בעל-הבית נעהט ארויס מיט א פעסעל פון אז אנדער קרעמער. האט עס איהם שטארק פערדראסען. „ס'טייטש!“ האט ער גע-זאגט צום בעל-הבית. „ווען דו וואלסט צו יענעם געגאנגען קויפען א סחורה וואס איר האב ניט, וואלט עס מיר ניט

געארט: אבער אזוי ווי ביי מיר קריגסטו אימער אלעס וואס
 דו ווילסט, פריש און נוט, און יענער האט גאנץ ווייניג
 סחורה, און די ביסעל וואס ער האט איז פארלעגערטע און
 האלב צופוילטע, טא ווי זאל עס מיר ניט פערדריסען?"

נ מ ש ל

א קראם מיט כל טוב איז די תורה. עס האט וויסענ-
 שאפט, מאראל און פילאזאפיע, אלעס איז דער וועלט, היינט
 ווי נאריש איז דאס פון מענשען צו זוכען חכמות איז פרעמדע
 תורות, וואס האבען קיין טעם און קיין ריח.

198

א דאקטאר מיט א וויימער איין

ביי איינעם, א גרויסען גביר, איז קראנק געווארען זיין
 זון, א בדיחיד. די קראנקהייט איז ניט געווען א געפעהר-
 ליכע, אבער ווייל דער אינגעל איז געווען א שוואכער, א
 געצערטעלטער, און דער פאטער האט געהאט א סך געלד,
 האט ער אראפגעבראכט א גרויסען דאקטאר, א פראפעסאר,
 ער זאל היילען דעם קינד.

דער גביר האט געזעהן אז דער פראפעסאר געהמט זיך
 צייט מיט דעם בדיחיד: ער גיט איהם א סך רפואות, אבער
 דער אינגעל ווערט גארניט בעסער. האט דער גביר גארניט
 געקענט פערשטעהן ווארום עס געהמט דעם פראפעסאר אזא
 לאנגע צייט צו היילען אזא לייכטע קראנקהייט. האט ער
 איהם געבעטען אז ער זאל איהם דאס ערקלערען. האט דער
 פראפעסאר אזוי ערקלערט:

„זאלסט וויסען, אז זיין קראנקהייט, צוליב וועלכער
 דו האסט מיר גערופען, איז שוין אריבער. אבער אז איר

האב דיין זוהן אונטערזוכט, האב איר אויסגעפונען אז אין זיין קערפער זיצט בעהאלטען א קראנקהייט, וואס אין יעצט בלויז אין אנפאנג וואקסען, און ער פיהלט דאס ניט, אבער שפעטער, אז ער וועט עלטער ווערען, קען די קראנקהייט זיך ענטוויקלען און ווערען זעהר געפעהרליך. און עס קען זיין אז ווען די קראנקהייט זאל שוין ווערען געפעהרליך וועט ער זיין צו אלט און זיין מאגען וועט זיין צו שוואך און ער זאל קענען אייננעהמען די רפואות וואס ער וועט דאן דארפן האבען. און עס קען אויך זיין אז דאן וועסטו ניט זיין אזוי רייך און וועסטו ניט קענען צאהלען פאר די בעהאנדלונג פון א גרויסען דאקטאר. האב איר בערעכענט, אז גראדע יעצט, ווען ער איז יונג און דו ביזט רייך, וועל איר איהם געבען אזעלכע מעדי-צינען וואס וועלען ארויסטרייבען זיין פערבארנענע קראנק הייט, און איר וועל די קראנקהייט יעצט אויסקורירען און פערטרייבען פון זיין קערפער.

נ מ ש ל

דער אייבערשטער, וועלכער איז אונזער גרויסער דאקטאר, האט איינגעזעהן אז אידען, אין די שפעטערע דורות, וועלען האבען א סך צרות, אונגליקען און פערפאלגונגען, און זיי וועלען זיך ניט קענען געפינען א מיטעל ווי זיך בעסער צו מאכען. האט דער אייבערשטער אנגעפאנגען די צרות מיט א צייט פריהער, אין די צייטען פון די הייליגע אבות, וועלכע זיינען געווען גייסטיג יונג און שטארק, און האט די היילונג אנגעפאנגען מיט זיי, און דאס האט אונז גע-האלפען אז מיר זאלען האבען יעצט כחות אויסצוהאלטען דעם ביטערען גלות מיט די רדיפות



199

דער פוילער ארבייטער

איינער וואס האט געהאט א יואוועליר-געשעפט האט צוגענומען צו זיך אן ארבייטער צו מאכען און צו פערדיכטען פערשיעדענע ציערונג. ער האט דעם ארבייטער אָנגעגעבען אַ בעזונדער צימער צו אַרבייטען און ער האט איהם אויך געגעבען אלערליי ווערקצייג וואס מען דארף האבען צו אַזאַ אַרבייט.

איינמאל האט זיך געמאכט אַז דער אַרבייטער האט פערלאָרען אַ צוויינגעל. האט דער בעל-הבית גענומען שרייען אויף איהם ווארום ער האט עס פערלאָרען. „וואָס שרייט איהר אזוי?“ האט דער אַרבייטער צוריק געשריען. „וואָס איז דאָס פאַר אַ גוואָלד? פאַר אַ גילדען קויף איך אייך אַן אנדער צוויינגעל.“

„ניין,“ האט דער בעל-הבית געענטפערט. „ניט דער פער-לוסט פון דעם צוויינגעל אַרט מיר. דאָס איז טאָקע אַ קליי-ניגקייט. אָבער אַז דו קענסט פערלירען אַ צוויינגעל, צייגט עס אַז דו פוילסט זיך אונטער אין דיין אַרבייט. דען ווען דו וואָלסט געאַרבייט ווי געהעריג איז, וואָלטען די ווערקצייג געלעגען ביי דיר אין אַרדנונג. יעדע זאך אויף אַ ריכטיגען אַרט, און דו וואָלסט קיין זאך ניט פערלאָרען.“

נ מ ש ל

אזוי אין מיט אַ אידען וואָס פוילט זיך צו לערנען תורה. ער פערנעסט זיך וואָס ער האט געלערנט און פערלירט אָפּט אַ מצוה.

200

א שטאָרט פון לויטער רייכע און געזונטע

איינער איז אמאל געקומען אין א שטאָרט און איהם איז דאָרט שטארק געפעלען געוואָרען צו פערבלייבען. איבער-ראָל, וואו ער איז געגאנגען, האָט ער געזעהן לויטער געזונטע און שטארקע מענשען און יעדער איינער איז געווען רייך. „אָט דאָ איז גוט צו וואוינען און דאָ בלייב איך!“ האָט ער געזאָגט צו זיך.

נאָכדעם ווי ער איז דאָרט אָבגעווען אַ קורצע צייט, האָט ער אויסגעפונען אַז דער קלימאט איז זעהר אַ שעדליכער, און אַז נאָר געזונטע מענשען קענען איהם אויסהאַלטען. שוואַכע מענשען לעבען דאָרט ניט לאַנג. אויך האָט ער אויסגעפונען אַז דער יקרות אויף לעבענסמיטעל איז דאָרט אַזוי גרויס, דאָס נאָר רייכע מענשען קענען דאָרט לעבען, און דערפאַר געפינען זיך אין דער שטאָרט לויטער רייכע און געזונטע.

נ מ ש ל

דיזער משל ערקלערט די רייד פון די מרגלים, וועלכע האָבען דערצעהלט אַז זיי האָבען געזעהן אין ארץ ישראל גרויסע ריעזען, און צו דער זעלבער צייט איז דאָס אַ לאַנד וואָס פערניכטעט איהרע איינוואוינער (ארץ אוכלת יושביה). עס הייסט אַז נאָר שטארקע ריעזען קענען דאָרט לעבען.



201

ער ווייס ניט וואָס צו בעמטען

צו א גרויסען דאָקטאָר, וועלכער איז געווען א גרויסער בעל-צדקה און פלעגט היילען אַרימע מענשען אומזיסט, איז אַריינגעקומען א חולה און האָט געבעטען אַז דער דאָקטאָר זאָל איהם געבען צו עסען א פעטען קוגעל. אַנדערע פאַ-ציענטען וואָס זיינען געווען דערביי און האָבען געזעהן ווי יענער חולה איז זעהר קראַנק, קוים וואָס ער האַלט זיך אויף די פיס, האָבען איהם אָנגענומען פאַר א משוגענעם און זיי האָבען געזאָגט: „ניט גענוג וואָס ער בעט ניט א רפואה איהם צו היילען, בעט ער נאָך א זאך וואָס וועט איהם מאַכען נאָך מעהר קראַנק!“ אָבער דער דאָקטאָר האָט צו די פאַ-ציענטען אזוי ערקלערט:

„אָט טאָקע דערפאַר וואָס ער ווייס ניט וואָס צו בעמטען און ווייס ניט וואָס עס איז גוט פאַר איהם, האָב איך אויף איהם מעהר רחמנות ווי אויף אַנדערע. איך ווייס שוין וואָס איהם פעהלט און וואָס ער דאַרף האָבען, דאָרום הער איך זיך גאַרניט צו וואָס ער בעט. איך גיב איהם וואָס עס איז גוט פאַר איהם.“

נ מ ש ל

מיר, אידען, בעטען ביי דעם אייבערשטען א סך זאכען וואָס מיר דאַרפען זיי ניט און וואָס זיינען ניט גוט פאַר אונז. אָבער ער, כביכול, הערט זיך ניט איין צו דעם וואָס מיר בעטען, נאָר ער גיט אונז דאָס וואָס מיר דאַרפען האָבען, וואָס עס איז גוט פאַר אונז.

202

דער שטומער בעל-עגלה

איינער, א סוחר, האָט געדונגען אַ וואָנען איהם אַבצור-
פיהרען אין אַן אנדער שטאָרט. האָט דער בעל-עגלה איינ-
געשפּאַנט פאַר איהם אַ וואָנען מיט אַ פאַר פערד און האָט
איהם געגעבען איינעם פון זיינע אַנטרייבער צו פאַהרען מיט
איהם. דער אַנטרייבער איז געווען אַ שטומער וואָס האָט
ניט געקענט אויסריידען אַ וואָרט. האָט דער סוחר גע-
טענה'ט צום בעל-עגלה: „וואָס האָט איהר געמאַהן? איהר
האָט מיר געגעבען אַ שטומען אַנטרייבער מיט וועמען איך
קען זיך נישט צוזאַמענריידען!“

„איך פערשטעה נישט,“ האָט דער בעל-עגלה צוריק
גע'טענה'ט, „וואָס דאָס איז פאַר אַן אונגליק. וואָס האָט
איהר אייגענטליך מיט איהם צו ריידען!“

„וואָס הייסט?“ האָט דער סוחר געזאָגט. „איך דאַרף
דאָך איהם אַמאָל אַ פרעג טאָהן, אויב מיר זיינען שוין אַנ-
געקומען אין דעם אָרט, וואו איך פאַהר. איך דאַרף דאָך
וויסען ווען אַרונטערצוגעהן פון וואָנען, ווייל איך בין מיט
יענער שטאָרט ניט בעקאַנט.“

„איהר האָט מיט דעם אַנטרייבער גאַרנישט וואָס צו
ריידען,“ האָט דער בעל-עגלה געענטפערט. „אַזוי לאַנג ווי
ער פאַהרט זאָלט איהר זיצען אין וואָנען. אַבער אז איהר
וועט זעהן אז ער שטעלט זיך אַב און פאַהרט שוין נישט
ווייטער, איז אַ סימן אז איהר זייט שוין אַנגעקומען אויפ'ן
פּלאַץ.“

נ מ ש ל

אידען זוכען צו דערגעהן דעם "קץ", די ריכטיגע צייט ווען משיח וועט קומען, און זיי פרעגען זיך ווארום זיי קענען דאס ניט אויסגעפינען. דער תירוץ איז אז ווען דער גלות וועט זיך ענדיגען וועלען זיי שוין אליין זעהן אז די גאולה איז געקומען.

203

דער דאקטאָר און זיינע פאַציענטען

אין א שטאָרט איז געווען אן איין־איינציגער דאקטאָר און אלע פלעגען מוזען צו איהם אַנקומען, ווייל קיין אַנדערער איז ניט געווען. איז דאָרט געווען איין רייכער מאַן וואָס פלעגט דעם דאקטאָר צאָהלען פון יאָהר, פאַר זיך און זיין פאַמיליע. די אַנדערע מענשען פון דער שטאָרט פלעגען דעם דאקטאָר צאָהלען נאָר ווען זיי פלעגען איהם רופען. דער דאקטאָר איז אָבער געווען אַ חכם און דערצו האָט ער ליעב געהאַט אַ רענדעל. און אז מען פלעגט איהם רופען צו אַ חולה פלעגט ניט געבען אַזאַ רפואה פון וועלכער דער חולה זאָל גלייך געזונט ווערען, נאָר ער פלעגט איהם בלויז אַ ביסעל לייכטער מאַכען, כדי מען זאָל איהם רופען אַ צווייטען און אַ דריטען מאל, און ערשט דאָן פלעגט ער איהם געבען אַ ריכטיגע רפואה.

אָבער מיט דעם רייכען מאַן, וואָס פלעגט איהם צאָהלען פון יאָהר, האָט דער דאקטאָר ניט געדאַרפט אַזוי האַנדלען. איהם פלעגט ער געזונד מאַכען ביים ערשטען בעזוך, דען צו וואָס האָט זיך איהם געלוינט צו פערציהען די קראַנקהייט, ווען דער גביר צאָהלט דאָך איהם פון יאָהר?

נ מ ש ל

דער צדיק וואָס בעט דעם אייבערשטען יעדען טאָג, ווערט געהאַלפּען גלייך, אָבער דער וואָס בעט נאָר ווען ער איז אין אַ נויטה אָדער אַ צרה, דעם פּערליינגערט דער אייבערשטער זיין הילף, כּרי ער זאָל זאָגען נאָך אַ תּפּלה, נאָך אַ קאַפיטעל תּהלים.

204

אייגענע שונאים ערגער פון פרעמדע

א מלך האָט געפיהרט מלחמה געגען זיינע פיינד, די פיינד זיינען געווען שטאַרקער און זיי האָבען דעם מלך פער-טריבען פון איין פּאָזיציע צו אַן אנדערער, לסוף האָבען זיי איהם געכאַפּט און גענומען אין פלען, דער מלך האָט זיך געטרייסט אַז זיינע טרייע סאָלדאַטען און גענעראַלען וועלען יעצט נאָך שטאַרקער קעמפּפּען געגען דעם שונא און זיי וועלען איהם בעפרייען, אָבער ווען דער מלך האָט געזעהן אַז זיינע אייגענע גענעראַלען זיינען איבערגעגאַנגען צום שונא און זיי העלפּען דעם שונא צו בעקעמפּפּען די סאָלדאַטען וואָס זיינען געבליבען אַהן אַ מלך און אַהן אַ פיהרער, האָט דער מלך פּערנאָסען טרעהרען און האָט געזאָגט:

„אַלעס וואָס דער שונא האָט מיר געטאָהן טוהט מיר ניט אזוי וועה ווי דאָס וואָס מיינע אייגענע גענעראַלען האָבען מיר געטאָהן.“

נ מ ש ל

די רשעות פון אלע צוררי היהודים טוהט אונז ניט אזוי וועה ווי ווען איינער פון אונזער אומה געהט אריבער צו אונזערע שונאים און ווערט איינער פון זייערע.

205

עם איז דא אויף וואס צו קלאגען

א פאטער האט געהאט א סך קינדער. וויינען אלע געווען שוואכע און קראנקע און האבען קיין זאך ניט געקענט טאן. איין זון האט ער יא געהאט א געזונטען, א שטארקען, און דער איין זון האט געארבייט פאר אלע קינדער און האט זיי אלעמען מפרנס געווען.

נאכדעם איז געקומען א צייט אז דער שטארקער זון איז פלוצלונג געשטארבען. דער פאטער האט נאך איהם שטארק געטרויערט א לאנגע צייט און האט זיך גארניט געלאזט טרייסטען. האבען איהם פריינד געפרעגט: „וואס קלאגסטו אזוי? וויפיעל איז דער שיעור? געשטארבען איז געשטארבען. צוריק לעבעדיג מאכען קען מען ניט.“ האט דער פאטער געענטפערט וויינע טרייסטער: „ניט אויף דעם זון וואס איז מיר געשטארבען וויין איך, איך וויין אויף די לעבעדיגע וועלכע וויינען געבליבען און א שפייזער און אהן א שטיצער.“

נ מ ש ל

מיר וויינען ניט אזוי אויף דעם בית-המקדש, וועלכער איז געווען דער צענטער פון אונזער לעבען און האט אונז פערנעבען אלע זינד, און איז נאכדעם חרוב געווארען, נאר מיר וויינען אויף אונזער פאלק וואס לעבט נאך, אבער אין אין גלות.



206

די טייערע מתנה

א פאטער האט איינמאל פון וועג געבראכט זיין קלייד-
נעם אינגעל א זייגערל פאר א מתנה. דער פאטער האט
געמיינט, דער אינגעל זאל פון דעם זייגערל האבען פער-
גניגען. אבער וואס האט דער אינגעל געטאָהן? ער האט
זיך געשפּיעלט און געשפּיעלט מיט'ן זייגערל, און נאָכדעם
האט ער איהם געעפּענט, פונאָנדער גענומען די רעדעלעך,
אראַבגענומען די ספּראַנזשינע, און נאָכדעם ווי ער האט דעם
זייגערל איבערגעפּיהרט, איז ער געזעסען און געוויינט און
געזאָגט צו זיין פאטער: „זעה וואָס דו האָסט מיר געטאָהן!“
האט דער פאטער געענטפּערט: „איך האָב דיר געוואָלט
פערשאַפּען פּערגניגען, און דאָס וואָס דו האָסט זיך בענאָ-
רישט און מיין מתנה קאַליע געמאַכט, בין איך ניט שולדיג.
האָסט בעדאַרפּט מיין מתנה היממען.“

נ מ ש ל

אזוי זאָגט דער אייבערשטער צו די אידען: איך האָב
אייד געגעבען א טייערע מתנה — שבת, א טאָג אין וועלכען
יעדער איד קען זיך אויסרוהען פון זיין אַרבייט און זיינע
זאָרגען. אבער אז איהר פּערבריינגט דעם הייליגען טאָג אין
גאַרישקייטען בין איך ניט שולדיג אז איהר האָט די טייערע
מתנה פּערדאַרבען.



207.

דער ניימינער פערדיענסטעל

א סוחר האט געשיקט זיינעם א משולח קיין לייפציג קויפען פאר איהם סחורה, און ער האט איהם מיטגעגעבען געלד צו בעצאהלען פאר די סחורה וואס ער האט איינגעקויפט. אויפ'ן וועג האט זיך געמאכט דעם משולח עפעס צו קויפען און אליין צו מאכען עפעס א פערדיענסטעל, האט ער זיך בענוצט מיט די געלד פון זיין בעלהבית, געקויפט און פערקויפט. און נאכדעם איז ער געפאָהרען אין לייפציג און האט איינגעקויפט פאר זיין בעלהבית אלעס וואס ער האט געהייסען.

און כאטש דער משולח האט פון זיין בעלהבית'ס געלד יאָרנישט פערנומען, האט ער דאָך בעגאנגען אַן עולה, ווייל ער סוחר בעצאהלט דאָך איהם מיט גוט געלד פאר זיין שליחות, היינט צו וואס זוכט ער נאָך מעהר צו פערדיענען מיט די געלד פון זיין בעלהבית?

נ מ ש ל

אזוי איז אויך מיט די מענשען וואס היטען די מצוות פון דער תורה און זאגען אז די מצוות זיינען געגעבען גע- וואָרען צוליעב מענשליכע פליכטען אָדער צוליעב געזונד. למשל, זיי זאגען אז חזיר עסען איז פערבאָטען ווייל דאָס איז אומגעזונד, און אז זיי פאָלגען דיזע מצוה פעהיטען זיי דערמיט זייער געזונד, אָדער אז גנב'ענען און גולג'ען טאָר מען ניט ווייל עס איז אַ זינד געגען דער מענשליכער געזעל-שאפט. עס איז זיי ניט גענוג וואס זיי קריגען א גרויסען שכר אויף יענער וועלט פאר זייער היטען די מצוות, זוכען

זיי נאך פון די מצוות צו ציהען א זייטיגען פערדיענסמעל
אויף דער וועלט.

208

די מסירה

פאר גרויס נויטה איז אמאל אן ארימאן געווארען א
מסור. איידער ארומצוגעהן הונגעריג, בארפוס און נאקעט,
ער מיט זיין ווייב און קינדער, האט ער אנגעהויבען א ביסעל
אונטערצו'מסר'ן אירען, און דערפון האט ער אפט געהאט
א פערדיענסמעל.

איינמאל, אז דער ארימאן, דער מסור, איז געגאנגען
אין וועג, האט ער געזעהן ווי עס פאָהרען סוחרים מיט פוהרען,
און ער האט באלד פערשטאנען אז דאָ פיהרט מען ניט קיין
כשרה סחורה — פשוט קאנטראַבאנד. איז ער צוגעגאנגען
צו די סוחרים און געבעטען א נדבה. א פאר פון די סוחרים,
וועלכע זיינען געווען חכמים, האָבען בעמערקט אז דער אַרי-
מאן קוקט עפעס צופיעל אויף זייערע וואָגענס, און זיי האָבען
פערשטאנען וואָס ער מיינט. האָבען זיי איהם געגעבען א
שעחנע נדבה, און דער ארימאן איז נאָכדעם געגאנגען צו די
אנדערע סוחרים. די אנדערע האָבען איהם צוגעוואָרפען א
פאַר גראַשען. „ניין, אזוי ווייניג נעהם איך ניט,“ האט דער
ארימאן געענטפערט. „איך בין ניט קיין פראַסטער ארימאן.
פאַר מיר איז דאָס אַן אומ'כבוד צו נעהמען אזא קלייניגקייט.“
האָבען די סוחרים איהם אויסגעזידעלט און דערצו גוט
אנגעבראַכען די ביינער און פערטריבען. וואָס טוהט דער
ארימאן? נעהט ער אוועק צום פריץ און גיט אַריין אויף די
סוחרים א מסירה. דער פריץ האט זיי געכאפט, זיי אַרע-
טירט און אריינגעזעצט אין תפיסה. האָבען די סוחרים גע-

שיקט צום אַרימאן און זיך געבעטען: „גוואלד, האָב רחמנות, רייך צום פרייז אז ער זאָל אונז פריילאָזען און מיר וועלען דיר געבען פיעל דו ווילסט.“ אָבער דער אַרימאן האָט זיי געענטפערט: „פערפאלען, יעצט אז מען האָט שוין אייך געכאפט ביי דער עבירה קען איך אייך מעהר ניט העלפען.“

נ מ ש ל

א רייכער מאן א חכם העלפט אימער אן אַרימאן וואָס קומט צו איהם נאָך א נדבה. אָבער א רייכער מאן וואָס האָט ניט קיין שכל פערטרייבט דעם אַרימאן. דער אַרימאן בעקלאָגט זיך פאר דעם אייבערשטען און עס קומט אויף דעם גביר א צרה. דער גביר ווערט קראנק, און ליגענדיג אין בעט הייסט ער מען זאָל געבען אַרימע לייט געלד אז זיי זאָלען זאָגען תהלים און בעטען פאר איהם אז ער זאָל געזונד ווערען. אָבער אמאָל קען שוין דער אַרימאן גאָרניט העלפען מיט זיין תהלים זאָגען.

209

פאר א מאמען שעהמט מען זיך, ניט

איינער, א יונגער בחור'ל, דער זוהן פון א רייכען טאָטען, האָט זיך איינגעלאָ פערזינדיגט און דער פאָטער האָט איהם אַרויסגעטריבען. איז דער זוהן אוועק און אויפ'ן וועג האָט ער זיך אָנגעשלאָסען צו א כאַליאסטער אַרימע לייט, וועלכע האָבען זיך געלאָזט איבער דער וועלט זוכען פרנסה. זיי זיינען אלע געגאָנגען זעהר ווייט. יעדער איינער האָט זיך צו עפעס צוגעשלאָגען, נאָך דער יונגער בחור'ל האָט גאָרנישט געקענט פערדיענען. דערווייל איז זיין פאָטער'ס

כעס אָבענגאנגען און ער האָט געשיקט א שליח אויפצוזוכן
כען דעם זוהן און איהם בריינגען צוריק אהיים.

ווען דער שליח איז געקומען, און האָט דעם זוהן אָנגע-
זאָגט די גוטע בשורה, אז דער פאָטער האָט איהם מוחל גע-
ווען און ער וויל אז ער זאָל קומען אהיים, האָט דער בחור
זיך צואווייגט אויפ'ן קול, „וואָס וויינסטו?“ האָט דער שליח
געפרעגט. און דער בחור האָט געענטפערט: „איך שעהם זיך
צו קומען צו מיין פאָטער אזוי אַרים, אין צוריסענע קליידער,
און מיט ליידליגע הענט, דען די גאנצע צייט וואָס איך בין דאָ
געווען האָב איך גאַרנישט געמאכט.“ האָט דער שליח גע-
ענטפערט: „וואָס האָסטו זיך צו שעהמען פאר אן אייגענעם
טאטען? דיין פאָטער דארף דען דינע פערדיענסטען? ער
איז דאָר רייך גענוג!“

נ מ ש ל

ווען די אידען זיינען אַרויס פון מצרים האָבען זיי גע-
זאָגט צו משה רבינו „מיר שעהמען זיך צו קומען אין אונ-
זער לאַנד אזוי אַרים אין מעשים טובים.“ האָט משה זיי
געענטפערט: „צו וועמען קעהרט איהר זיך אום? איהר געהט
דאָר צו אייער פאָטער וואָס איז אין הימעל! נו, דארף א
זוהן זיך שעהמען פאר אן אייגענעם טאטען?“

210

ברונז געמאכט דעם גנב

עס איז געווען אמאָל איינער, א זעהר פיינער מאַן, א
מענש אָהן א נאָל, וואָס האָט זיך מיט קיינעם אין זיין לע-
בען ניט געקריעגט, און קיינמאָל האָט מען פון זיין מויל
ניט געהערט א הויך וואָרט געגען אימיצען. אפילו אויף א

שונא האָט ער קיינמאָל נישט אויסגערעדט קיין שלעכט וואָרט.
איינמאָל איז צו איהם אין הויז געקומען א מאן, וועמען אלע
האָבען געקענט פאר א גנב. דער פיינער מאן האָט באלד
גענומען שרייען אויפ'ן גנב און מיט איהם זיך קריגענען. דער
גנב איז ברוגז געוואָרען און איז צוועק. נאָכדעם האָבען די
פריינד פון דעם פיינעם מאן איהם געפרעגט: „ווי קומט עס
צו דיר אז דו זאָלסט זיך קריגען מיט א מענשען און איהם
בעליידיגען?“ האָט דער פיינער מאן געענטפערט: „עס איז
מיר געווען זעהר נישט צום הארצען זיך צו קריגען מיט איהם,
אָבער אזוי ווי ער איז א גנב, האָב איך געוואָלט זיין זיכער,
אז ער זאָל נישט צונעהמען פון מיין טיש א ביסעל זילבער,
האָב איך איהם ברוגז געמאכט, און איך בין זיכער, אז ער
וועט שוין מעהר צו מיר נישט קומען.“

נ מ ש ל

דער יצר הרע איז א גנב וואָס גנב'עט זיך אריין אין
דעם מענשענ'ס הארצען און פיהרט איהם אראָפּ פון דרך
הישר. עס איז בעסער איהם גלייך צו פערטרייבען און איהם
איינצו'רוגז'ן, אז ער זאָל מעהר נישט קומען צוריק.

211

א שלעכטער צאָהלער

ראובן האָט געמאָנט ביי שמעון א גרויסע סומע געלד.
האָט ראובן איהם געקלאָגט אין געריכט און דער ריכטער
האָט ארויסגעגעבען א פסק דין דאָס שמעון מוז בעצאָהלען.
אָבער אזוי ווי שמעון האָט גע'טענה'ט אז ער קען נישט בע-
צאָהלען די גאנצע סומע אויף אמאָל, האָט דער ריכטער אָב-
געמאכט אז ער זאָל צאָהלען ביסלעכווייז, יעדע וואָך א רובל.

„און ווי וועט זיין אז איד וועל צאָהלען און צאָהלען, נאָר
עס וועט זיך אמאָל מאַכען אַ וואָך אז איד וועל פערפעהלען?“
האָט שמעון געפרעגט ראובן'ען.

„אז דו וועסט נאָר צאָהלען כסדר, וועל איד דיר אַב-
ווארטען אמאָל אַ וואָך וואָס דו וועסט ניט קענען צאָהלען.“
האָט ראובן געענטפערט.

ראובן איז אוועק אַהיים און האָט געווארט שמעון זאָל
איהם ברענגען די ערשטע צאהלונג. עס איז אוועק אַ וואָך,
צוויי, שמעון האָט נאָר אפילו ניט אָנגעהויבען צו צאָהלען.
האָט ראובן דאן פערשטאַנען אז ער וועט נאָך האָבען אַ היב-
שע ביסעל ארבייט ביז ער וועט קענען אויפמאַהנען זיין
געלד.

נ מ ש ל

עס קען אמאָל טרעפן, אז אַ איד פערפעהלט אַ מנחה
אדער אַ מעריב, צוליעב קאָפדרעהעניש וועגען פרנסה, אָבער
א איד וואָס הויבט נאָר קינמאָל ניט אָן דאווענען איז אַן
אָנוועזער.

212

צוויי אַרימע-לייט

צוויי אַרימע לייט זיינען אָנגעקומען אין אַ הויז וואו
עס איז געווען אַ שמחה, האָט זיי דער בעל הבית געהייסען
זיך זעצען צום טיש און אויך עסען. איינער פון די אַרימע
לייט האָט זיך אָנגעגעסען און אָנגעפאקט ווי פיעל נאָר עס
האָט געקענט אין איהם אריין און ער האָט אויך ניט פערנע-
סען מיטצונעהמען אין קעשענע אַ ביסעל פון די גוטע זאַכען
אַהיים. דער אנדערער האָט נאָר נישט פערזוכט, ווייל ער

האָט געהאַט יאָהרצייט און ער האָט אין אַזאַ מאָג אימער געפאסט. דאָך איז ער געזעסען ביים טיש און האָט זיך אונטערהאלטען גלייך מיט אלעמען, און קיינער האָט נאָר ניט בעמערקט אז ער עסט ניט.

ווען די צוויי אַרימע־לייט זיינען אַוועק, האָט דער בעל־הבית געגעבען אַ שעהנע נדבה צו דעם וואָס האָט ניט גע־געסען, און צו דעם וואָס האָט יא געגעסען האָט ער נאָר ניט געגעבען.

„פאַרוואָס קומט איהם אַזאַ שעהנע נדבה און מיר נאָר־ניט?“ האָט דער פרעסער געפרעגט.

„וועניג איז דיר וואָס דו האָסט זיך אַזוי זאַט אָנגעגען־סען און האָסט נאָך מיטגענומען אין דיינע קעשענעס, דאָס דו ווילסט איך זאָל דיר נאָך צוצאָהלען?“ האָט דער בעל־הבית געזאָגט. „יענער האָט גאָרניט פערזוכט און פון דעסט־וועגען האָט ער זיך אַזוי שעהן אויפגעפיהרט, דערפאר האָב איך איהם געגעבען אַ שעהנע נדבה.“

נ מ ש ל

אַ כלל־טוער וואָס ציהט ניט קיין פערזענליכען נוצען פון זיין ארבייט און ארבייט לשם שמים, דעם קומט דער גרעסטער לויף.

213

וואָס טויג איהם עטיקעטע?

אַ רייכער מאן האָט ביי זיך אין הויז געהאלטען אַ לעד־רער צו לערנען מיט זיינע קינדער עטיקעטע, ווי זיך אויפ־צופיהרען צווישען מענשען, וועגען וואָס צו ריידען, ווי צו געהן, ווי צו זיצען, ווי צו עסען ביים טיש, און אַזוי ווייטער.

איינמאל, בעת דער לעהרער איז געזעסען און האָט געלערנט די קינדער טיש עטיקעטע, ווי זיך אויפצופיהרען ביים עסען, איז אריינגעקומען א ווילדער אינגעל, איינער פון די ווייסע חברה'ניקעס, און האָט זיך אוועקגעשטעלט ביים טהיר זיך צוהערען. האָבען די תלמידים איהם געוואָלט אַרויסטרייבען: „וואָס אַרט עס אייד אַז איך וועל זיך צוהערען וואָס אייער לעהרער לערנט אייד? לאָמיר אויך וויסען ווי צו זיין אַ לויט טישער מענש!“ האָבען איהם די תלמידים געלאָזט שטעהן. דער לעהרער האָט גענומען ערקלערען ווי מען נעהמט אַז אַן איינלאָדונג צו אַ מאָהלצייט, ווי מען דאַרף זיך ניט רוקען אויבען אַן, ווי מען דאַרף האַלטען גאַפּעל און מעסער, און אַזוי ווייטער. דער ווילדער אינגעל איז געשטאַנען מיט אַן אָפענעם מויל און זיך צוגעהערט און געשאַקעלט מיט'ן קאַפּ.

„וואָס טויג דיר דאָס אלץ צו וויסען?“ האָבען די תלמידים איהם געפרעגט. „דיך לאַדט מען דען ווען איין צו אַ מאָהלצייט? דו וועסט דען ווען עסען מיט אַ לעפּעל? דו זופסט דאָך אימער פון שיסעל! און וואָס טויג דיר צו וויי-סען ווי מען דאַרף האַלטען אַ גאַפּעל און מעסער, אַז דו כאַפסט אימער מיט די הענד?“

נ מ ש ל

זוער עס לערנט און פראקטיצירט ניט דאָס וואָס ער לערנט, איז זיין לערנען אַרויסגעוואָרפען.



214

אייגענע און פרעמדע

א רייכער קרעמער האָט געהאט אן אַרימען קרוב. ווען דער אַרימער קרוב פלעגט עפעס דאַרפֿען פלעגט ער קומען און דער קרעמער פלעגט איהם געבען אומזיסט. נאָר אַמאָל, אַז עס פלעגט זיך מאַכען, דאָס דער אַרימער קרוב האָט גע- דאַרפט האָבען עפעס אַ זאך וואָס דער קרעמער האָט ניט געהאט אין זיין קראָם, פלעגט זיך דער קרעמער בעמיהען, פלעגט געהן און קויפֿען די זאך אין אַן אַנדער קראָם און דאָס שענקען זיין אַרימען קרוב.

און ביים אַרימען קרוב איז געווען מעהר אָנגעלייגט דאָס וואָס דער קרעמער פלעגט קויפֿען אין אַנדערע קראָמען און איהם געבען, אלס די זאכען וואָס ער פלעגט איהם געבען פון זיין אייגענעם קראָם, ווייל אַן אייגענע סחורה איז ניט אַזוי שווער אַוועקצוגעבען, אָבער געהן און קויפֿען, דאָס איז שוין גאַנץ אַנדערש.

נ מ ש ל

אַז דער אייבערשטער טוהט מיט דעם מענשען גוטעס ניט ער איהם פון זיין אייגענער סחורה, ווייל דער אייבערש- טער איז דאָך אַ טוב ומטיב, און קיין אַנדער סחורה ווי גוטסקייט האָט ער ניט. אָבער אַז דער אייבערשטער דאַרף דעם מענשען שטראָפֿען, כדי איהם צו מאַכען גוט און פֿרום, מוז דער כביכול אַנקומען צו מקטרגים וואָס זאָלען ריידען רשעות אויפֿ'ן מענשען און פאַדערען אַ שטראָף פאַר איהם. דאָרום דאַרפֿען מיר מעהר דאַנקבאַר זיין פאַר די פרעמדע סחורה וואָס דער אייבערשטער ניט אונז, אלס פאַר זיינע אייגענע.

215

דער גוטער דאקטאר

א מלך האט געהאט קראנקע קינדער, וואס פלעגן כסדר האלטן אין קרענקען און מען פלעגט זיי דארפן קורירען. דאקטוירים האבען זיי פשוט פארמוטשעט מיט די ביטערע און שארפע רפואות וואס זיי פלעגן פאר די קינדער פער שרייבען. דער מלך האט ניט געקענט צוזהן דעם צער פון זיינע קינדער וואס מוזען שלינגען אלערליי ביטערע פילען, האט ער געשיקט בריעה און זיך נאכגעפרעגט איבעראל, אויב עס איז דא פילייכט א דאקטאר וואס קען געבען רפואות וועלכע זיינען ניט ביטער. דער מלך האט אָנגעבאטען א סך געלט אויב אזא דאקטאר וועט זיך געפינען, און עס האט זיך אָנגערופען א דאקטאר וואס האט זיך אונטערנומען צו מאכען איזעלכע רפואות וואס דעם מלך'ס קינדער וועלען זיין צופריעדען צו געהמען.

דער דאקטאר איז געקומען, און אז דעם מלך'ס קינדער האבען פערזוכט זיינע רפואות האבען זיי געבעטען אז מען זאל זיי געבען נאך מעהר. זיי פלעגן זיך קוים דערווארטען ביז עס פלעגט קומען די צייט וואס זיי דארפן געהמען א פיל, אָדער א לעפעלע מעדיצין. דאס איז ווייל דער דאקטאר האט פערשטאנען ווי צו פערצוקערען זיינע רפואות אז עס זאל זיך ניט פיהלען קיין שארפקייט, אָדער ביטערקייט.

א צייט שפעטער איז דער דאקטאר אליין קראנק גע-ווארען און האט געהאלטען ביים שטארבען. דער מלך האט שטארק געקלאגט און געוויינט וואס ער פערלירט אזא גוטען דאקטאר. האבען איהם זיינע פריינד געפרעגט: „וואס קלאגסטו אזוי? די וועלט געהט נאך ניט אונטער. עס זיינען

דא נאך גענוג גרויסע דאקטוירים פערבליבען! "האט דער
מלך געענטפערט: "אזא דאקטאר וואס קען היילען אהן
ווייטאגען איז ניטא און וועט נישט זיין. אט דארום וויין
איד!"

נ מ ש ל

דער אייבערשטער האט געוואוסט אז מיר זיינען שוואַך
כע מענשען און מיר קענען נישט ביישטעהן דעם נסיון און
זינדיגען אמאל, האט ער, ווי א גוטער פאטער, פאר אונז גע-
בויט א האספיטאל מיט די בעסטע דאקטוירים, דאס זיינען
געווען דער בית המקדש מיט די כהנים און לויים, וואס פלע-
גען מיט געזאנג און קרבנות אויסווירקען פערציייהונג אויף
אונזערע זינד. אבער נאכדעם ווי דער בית המקדש איז חרוב
געוואָרען און מיר האָבען מעהר נישט יענע גוטע דאקטוירים,
מוזען מיר אייננעהמען די שאַרפסטע און ביטערסטע פילען
פאר אונזערע זינד.

אלע אנדות פון תלמוד

אן עין יעקב אויף אידיש

א זאמלונג פון אלע מעשיות, משלים, אלעגאריען,
אנעקדאטען, סאטירעס, היסטארישע און
ביאגראפישע ערצעהלונגען, פאעטישע
און פילאזאפישע מאמרים און אלע
ליטערארישע פערל

— פון —

נאנץ תלמוד בבלי און ירושלמי

איבערזעצט אין א שעהנעם, לייכמען אידיש
פון תשר"ק.

דריי טייל, דריי בעזונדערע חיבשע ביכער ביי
900 זיימען, געבונדען אין דריי פראכטפולע
בענדער.

פרייז 5 דאלער

(צוזאמען מיט פאסטמיידזש)

TASHRAK PUBLISHING CO.

187 East Broadway, New York